



# ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad

కరీంనగర్ | సంపుటి: 03 | సంఖ్య: 259 | మంగళవారం | 12 మే, 2026



## భార్య బానిస కాదు!

- జంతువులా చూసే హక్కు లేదు
- ఆత్మగౌరవంతో బతికే హక్కు అందరికీ ఉంది
- సుప్రీంకోర్టు ఘాటు వ్యాఖ్యలు
- గృహ హింస కేసులో నిందితుడి ముందస్తు బెయిల్ పిటిషన్ తిరస్కరణ

4

## ఇంధన భద్రతపై రాజీనాథ్ కీలక భేటీ

- నిత్యావసరాల కొరత రాకుండా పటిష్ట చర్యలు
- ప్రజలు ఆందోళన చెందవద్దు
- చమురు పొదుపు, బంగారం కొనుగోళ్లపై ప్రధాని మోదీ పిలుపును అనుసరించాలని విజ్ఞప్తి



4

## జులై 1 నుంచి 'వీచీ జీ రామ్ జీ'



- 125 రోజులకు పెరగనున్న పనిదినాలు
- 20 ఏళ్ల నాటి చట్టానికి కేంద్రం స్పష్టత



## నెల రోజులు.. టీఆర్ఎస్ జెండా పండుగ

- రాష్ట్ర రాజధాని నుంచి వార్డు స్థాయి వరకు పార్టీ జెండాలు ఆవిష్కరించాలి
- శ్రేణులకు తెలంగాణ రక్షణ సేన చీఫ్ కల్యాణకుంట్ల కవిత పిలుపు

ప్రజానావ, హైదరాబాద్: తెలంగాణ రక్షణ సేన (టీఆర్ఎస్) పార్టీ భావజాలాన్ని గ్రామస్థాయి వరకు తీసుకెళ్లందుకు ఈనెల 20 నుంచి జూన్ 20 వరకు నెల రోజుల పాటు రాష్ట్రవ్యాప్తంగా 'జెండా పండుగ' నిర్వహించాలని పార్టీ శ్రేణులకు అధ్యక్షురాలు కల్యాణకుంట్ల కవిత పిలుపునిచ్చారు. రాష్ట్ర రాజధాని, జిల్లా కేంద్రాల నుంచి మొదలుకొని మండల, గ్రామస్థాయి వరకు ప్రతి వార్డులో పార్టీ జెండాలు ఎగురవేసి, పార్టీ ప్రకటించిన పాంచజన్య సిద్ధాంతాలను ప్రజలకు వివరించాలని ఆదేశించారు. రాష్ట్రం ఏర్పడి 12 ఏళ్లు గడిచినా నిట్ట, నిధులు, నియామకాల విషయంలో తెలంగాణ మళ్లీ వంచనకు గురవుతోందని, వలస పాలన నాటి దుష్పురిణామాలను నేడు మళ్లీ ఎదుర్కొంటున్నామని ఆవేదన వ్యక్తం చేశారు. అందుకే తెలంగాణ పునర్నిర్మాణం కోసం తెలంగాణ రక్షణ సేన భార్యత తీసుకొని ఉద్యమిస్తుందన్నారు.

# అందరికీ సమాన విద్య మా లక్ష్యం

కుల వివక్షకు చరమగీతం

కులాల కుంపట్లు వద్దు.. ఇంటిగ్రేటెడ్ స్కూళ్లే ముద్దు



## రాష్ట్ర ప్రయోజనాల కోసమే కేంద్రంతో సమ్మత

బీజేపీ అంటే 'బ్రిటిష్ జనతా పార్టీ' విభజించి పాలించడమే వారి నైజం



- అనుభవరాహిత్యం, అహంకారంతో దేశానికి నష్టం
- చిట్చాట్లో సీఎం సంచలన వ్యాఖ్యలు

2

- నాణ్యత లేని కిట్లు ఇస్తే 'బొక్కలో వేయిస్తా!'
- టీచర్లు.. ఒక గంట అదనంగా పనిచేయండి
- 60 రోజుల్లోనే 11 వేల ఉద్యోగాల భర్తీ
- రూ.1,100 కోట్లతో అభివృద్ధి పనులకు శ్రీకారం
- 100 నియోజకవర్గాల్లో ఇంటిగ్రేటెడ్ స్కూళ్లు
- తెలంగాణ ముఖ్యమంత్రి రేవంత్ రెడ్డి స్పష్టం
- ఎల్లీ స్టేడియంలో 'విద్యా వారోత్సవాలు' ప్రారంభం

ప్రజానావ, హైదరాబాద్: రాష్ట్రంలో కులాల వారీగా విడిపోయిన విద్యా వ్యవస్థను ప్రక్షాళన చేసి, అందరికీ సమానమైన నాణ్యమైన విద్యను అందించడమే ప్రభుత్వ లక్ష్యమని తెలంగాణ ముఖ్యమంత్రి రేవంత్ రెడ్డి స్పష్టం చేశారు. 'ప్రజాపాలన-ప్రగతి ప్రణాళిక'లో భాగంగా సోమవారం ఎల్లీ స్టేడియంలో ఏర్పాటు చేసిన 'విద్యా వారోత్సవాల'ను ఆయన ప్రారంభించారు. ఈ సందర్భంగా రూ. 1,011 కోట్లతో నిర్మించనున్న 'యంగ్ ఇండియా ఇంటిగ్రేటెడ్ స్కూళ్స్'కు శంకుస్థాపన చేయడంతో పాటు విద్యాశాఖకు సంబంధించి మొత్తం మిగతా 2 లో



## బండి భగీరథ్ కేసుపై సీఎం సీలయన్

తక్షణ విచారణకు ఆదేశం

కేసు నమోదులో జాప్యంపై ఆగ్రహం

చట్టం ఎవరికీ చుట్టం కాదన్న ముఖ్యమంత్రి

సిట్ ఏర్పాటు చేస్తూ డీజీపీ ఉత్తర్వులు

మహిళా ఐపీఎస్ పర్యవేక్షణలో దర్యాప్తు

ప్రజానావ, హైదరాబాద్: కేంద్రమంత్రి బండి సంజయ్ కుమారుడు బండి భగీరథ్ పై నమోదైన పోక్సే కేసుపై ముఖ్యమంత్రి రేవంత్ రెడ్డి తీవ్రంగా స్పందించారు. ఈ కేసులో తక్షణమే లోతైన విచారణ జరిపించాలని డీజీపీ సీవీ ఆనంద్ను ఆదేశించారు. మే 8వ తేదీనే ఫిర్యాదు అందినప్పటికీ, ఇప్పటివరకు నిందితుడిపై ఎందుకు చర్యలు తీసుకోలేదని, కనీసం ఎఫ్ఐఆర్ నమోదులో జాప్యం ఎందుకు జరిగిందని ఆయన పోలీసులను ప్రశ్నించారు. ఈ క్రమంలోనే కేసు సమగ్ర విచారణ కోసం ప్రత్యేక దర్యాప్తు బృందాన్ని ఏర్పాటు చేస్తూ డీజీపీ ఉత్తర్వులు జారీ చేశారు. బాధితురాలు మైనర్ బాలిక కావడం, కేసు అత్యంత సున్నితమైనది కావడంతో, ఈ దర్యాప్తును ఒక మహిళా ఐపీఎస్ అధికారి పర్యవేక్షణలో మిగతా 2 లో

## పరారీలో కేంద్ర మంత్రి కొడుకు బండి భగీరథ్

- నిందితుడిని పట్టుకుంటాం
- మరోసారి బాధితురాలి స్టేట్ మెంట్ లికార్డు చేస్తాం
- సిట్ చీఫ్ లితిరాజ్



## ఓటర్ల మ్యాపింగ్ను వేగవంతం చేయండి

- ఈ నెలఖారుకు 90 శాతం పురోగతి సాధించాలి
- సీఈఓ సుదర్శన్ రెడ్డి ఆదేశం
- కలెక్టర్లతో వీసీ గ్రేటెడ్ కమ్యూనిటీలు, నివాస సంఘాలను భాగస్వామ్యం చేయాలని సూచన



2



## గుప్తనిధుల కోసమే ఆలయం కూల్చివేత

- రేవంత్ డైరెక్షన్లోనే కూల్చివేతలు
- కూల్చిన ఆలయం వద్ద పరిశీలించిన హరిశ్చంద్రావు

3

## ఆరోగ్య శాఖలో కొలువుల పండగ

- నేడు 1919 మందికి నియామక పత్రాల అందజేత
- ఉస్మానియా మెడికల్ కాలేజీలో భారీ కార్యక్రమం
- ముఖ్య అతిథిగా హాజరుకానున్న మంత్రి దామోదర రాజనర్సింహ



మహిళా కమిషన్ చైర్పర్సన్ గా గద్వాల విజయలక్ష్మి

సభ్యులుగా శ్రీకాంతాచారి తల్లి, చాకలి విలమ్మ మనవరాలు



# అందరికీ సమాన విద్యే మా లక్ష్యం

మొదటి పేజీ తరువాయి

రూ. 1,100 కోట్ల అభివృద్ధి పనులను ప్రారంభించారు. సభలో ముఖ్యమంత్రి మాట్లాడుతూ.. ఎస్సీ, ఎస్టీ, బీసీ అం టూ కులానికి రెసిడెన్షియల్ పాఠశాల ఏర్పాటు చేయడం వల్ల సమాజంలో కుల వివక్ష పెరుగుతోందని ఆవేదన వ్యక్తం చేశారు. ఈ వివక్షను రూపుమాపేందుకే 100 నియోజకవర్గాల్లో రూ. 20 వేల కోట్లతో ఇంగ్లీషులో న్యూజ్ నిర్మాణాన్ని చేపట్టామన్నారు. ఇక్కడ చదువుకున్న పేద బిడ్డలు గర్వంగా తమ పాఠశాల పేరు చెప్పుకోవాలని ఆకాంక్షించారు. విద్య ద్వారానే సమాజంలో మార్పు సాధ్యమని నమ్మి, అందుకే విద్యాశాఖను మరెవరికీ ఇవ్వకుండా తానే స్వయంగా పర్యవేక్షిస్తున్నానని తెలిపారు. సమీక్షల సమయంలో తనను సీఎంగా కాకుండా విద్యాశాఖ మంత్రిగా చూడాలని అధికారులను కోరారు. ప్రభుత్వ విద్యపై తమకున్న చిత్తశుద్ధిని చాటుతూ, అధికారంలోకి వచ్చిన కేవలం 60 రోజుల్లోనే 11,000 ఉపాధ్యాయ నియామకాలు పూర్తి చేశామని సీఎం గుర్తు చేశారు. విఠాంటి వివాదాలకు తావులేకుండా 36 వేల మంది టీచర్ల బదిలీ, 22 వేల మందికి పదో-స్నాతుకులు కల్పించామని, ఈ విజయాన్ని సీటి ఆయోగ్ సైతం అభినందించిందిని గర్వంగా ప్రకటించారు. ప్రభుత్వ పాఠశాలల్లో సర్వర్ సుంచి 12వ తరగతి వరకు విద్యను ప్రవేశపెడుతున్నామని, బడ్జెట్లో విద్యకు కేటాయింపులను 8 శాతం నుండి 15 శాతానికి పెంచుతామని హామీ ఇచ్చారు.

### నాణ్యత లేని కిట్ల ఇస్తే 'బొక్కలో' వెయిస్తా!

విద్యార్థుల కోసం రూ. 1,000 కోట్లతో పంచెట్ చేస్తున్న ఎద్యుకేషన్ కిట్ల నాణ్యతను తానే స్వయంగా పరిశీలించానని



సీఎం తెలిపారు. విద్యార్థులకు నాణ్యత లేని పస్తులను సరఫరా చేసే కంపెనీలను బ్లాక్ లిస్టులో పెట్టడమే కాదు.. వారిని జైలుకు (బొక్కలో) పంపే బాధ్యత తనదని హెచ్చరించారు. విద్యార్థుల సర్క్యూల్ కోసం కాన్సోటిక్ ఛార్జీలను 200 శాతం, డైట్ ఛార్జీలను 40 శాతం పెంచామన్నారు. కొడంగల్లో పైలట్ ప్రాజెక్టుగా డ్రైక్ ఫ్యాన్స్ పథకాన్ని ప్రారంభించామని, త్వరలోనే అన్ని స్కూళ్లలో పాలు, రాగిజావతో కూడిన పోషకాహారాన్ని అందిస్తామని చెప్పారు. ఉపాధ్యాయులపై నమ్మకం ఉంచుతూ ఒకటో తారీఖునే జీతాలు అందజేస్తున్నామని, టీచర్ల తమ ఉద్యోగాన్ని కేవలం

పనిగా కాకుండా ఒక బాధ్యతగా భావించాలని కోరారు. 19 లక్షల మంది పేద విద్యార్థుల భవిష్యత్తు మీ చేతుల్లోనే ఉందని, వారి తల్లిదండ్రుల కళ్లలో ఆనందం చూడాలంటే టీచర్లు రోజుకు ఒక గంట అదనంగా పనిచేయాలని విజ్ఞప్తి చేశారు. విదేశీ విద్యా విధానాలను అధ్యయనం చేయడానికి ఇప్పటికే 25 మంది టీచర్లను ఫిన్ అండ్ కు పంపించామని, అవసరమైతే మరిన్ని దేశాలకు పంపిస్తామని వెల్లడించారు. ప్రభుత్వ పాఠశాలలు అనాధ శరణాలయాల కావని, అవి దేశ భవిష్యత్తును నిర్మించే వేదికలని ముఖ్యమంత్రి ఉద్దేశ్యంతో ప్రసంగించారు.

## మహిళా కమిషన్ చైర్ పర్సన్ గా గద్వాల విజయలక్ష్మి సభ్యులుగా శ్రీకాంతాచారి తల్లి శంకరమ్మ, చాకలి ఐలమ్మ మనవరాలు

ప్రజానావ, హైదరాబాద్: తెలంగాణ రాష్ట్ర మహిళా కమిషన్ కు ప్రభుత్వం కొత్త నియామకాలు చేపట్టింది. మహిళా హక్కుల పరిరక్షణ, మహిళా సంక్షేమ కార్యక్రమాల పర్యవేక్షణ కోసం కీలకమైన తెలంగాణ మహిళా కమిషన్ కు చైర్ పర్సన్ గా మాజీ మేయర్ గద్వాల విజయలక్ష్మిని నియమించింది. అలాగే కమిషన్ సభ్యులుగా ప్రభుత్వం పలువురు ప్రముఖ మహిళలకు అవకాశం కల్పించింది. ఈ నియామకాల్లో తెలంగాణ ఉద్యమం, సామాజిక సేవ, మహిళా హక్కుల ఉద్యమాల్లో పనిచేసిన వారికి ప్రాధాన్యం ఇచ్చినట్లు తెలుస్తోంది. తెలంగాణ ఉద్యమంలో అమరుడైన శ్రీకాంతచారి తల్లి కాసోజు శంకరమ్మను మహిళా కమిషన్ సభ్యులుగా రివైట్ చేసి సర్కార్ నియమించింది. తెలంగాణ ఉద్యమ సమయంలో శ్రీకాంతచారి త్యాగం రాష్ట్రవ్యాప్తంగా చర్చనీయాంశంగా మారిన విషయం తెలిసిందే. ఈ నియామకంతో తెలంగాణ ఉద్యమ కుటుంబాలకు ప్రభుత్వం గౌరవం ఇచ్చినట్లుయిందని పలువురు అభిప్రాయపడుతున్నారు. తెలంగాణ సాయుధ పోరాట యోధులూ చాకలి ఐలమ్మ మనవరాలు చిట్టా శ్రేణులను కూడా కమిషన్ సభ్యులుగా కాంగ్రెస్ సర్కార్ నియమించింది. చాకలి ఐలమ్మ తెలంగాణ రైతాంగ పోరాట చరిత్రలో కీలక వ్యక్తిగా గుర్తింపు పొందారు. ఆమె కుటుంబానికి ఈ నియామకంతో ప్రాధాన్యం సంతరించుకుంది. మహిళా కమిషన్ సభ్యులుగా శశికళ యాదవ్ రెడ్డి, సదాలక్ష్మి, రాధాభాయి, ఉజ్జ్వల షక్తిరాలను కూడా ప్రభుత్వం నియమించింది. వివిధ సామాజిక వర్గాలకు ప్రాతినిధ్యం కల్పించేలా ఈ నియామకాలు చేపట్టినట్లు తెలుస్తోంది. ప్రభుత్వం మహిళా సాధికారతకు ప్రాధాన్యం ఇస్తోందని, మహిళల సమస్యల పరిష్కారంలో కమిషన్ కీలక పాత్ర పోషిస్తుందని ప్రభుత్వ అధికారులు భావిస్తున్నారు.

## రేపు పాలిటెక్నిక్ ప్రవేశ రీక్ష

ప్రజానావ, హైదరాబాద్: రాష్ట్రంలో ఈనెల 13న నిర్వహించనున్న పాలిటెక్నిక్ ప్రవేశ పరీక్షకు ఏర్పాట్లు పూర్తి చేసినట్లు అధికారులు తెలిపారు. రాష్ట్రంలోని ప్రభుత్వ, ప్రైవేట్ పాలిటెక్నిక్ కళాశాలలో మూడు సంవత్సరాల్లో ఇంజనీరింగ్, నాన్ ఇంజనీరింగ్ డిప్లొమా కోర్సులలో పాటు పుస్తకాలు, ఉద్యానవన, వెటర్నరీ డిప్లొమా కోర్సుల ప్రవేశానికి ఉదయం 11 గంటల నుంచి మధ్యాహ్నం 1.30 గంటల వరకు పరీక్షలు జరుగుతాయని తెలిపారు. రాష్ట్రవ్యాప్తంగా 56,494 మంది విద్యార్థులు, 49,945 మంది విద్యార్థినులు పరీక్షలకు దరఖాస్తులు చేసుకున్నారని వివరించారు. రాష్ట్రవ్యాప్తంగా 293 పరీక్ష కేంద్రాలను ఏర్పాటు చేశామన్నారు. విద్యార్థులకు పరీక్ష సమయానికి గంట ముందుగానే పరీక్షా కేంద్రాలకు చేరుకోవాలని సూచించారు. పరీక్ష కేంద్రాల్లోకి సెల్ ఫోన్ కానీ, ఏ ఇతర ఎలక్ట్రానిక్ పస్తులను అనుమతించబోమని వివరించారు.

## ఓటర్ల మ్యాపింగ్ ను వేగవంతం చేయండి

సీకాఓ సుదర్శన్ రెడ్డి ఆదేశం  
ఈ నెలఖారుకు 90 శాతం పురోగతి సాధించాలి  
కలెక్టర్లతో వీడియో కాన్ఫరెన్స్



ప్రజానావ, హైదరాబాద్: భారత్ ఎన్నికల సంఘం చేపట్టిన 'స్పెషల్ ఇన్స్పెక్టింగ్ రివిజన్' (సర్) కార్యక్రమంలో భాగంగా ఓటర్ల మ్యాపింగ్ ప్రక్రియను అత్యంత పకడ్బందీగా, వేగంగా పూర్తి చేయాలని రాష్ట్ర ప్రధాన ఎన్నికల అధికారి సి. సుదర్శన్ రెడ్డి ఆదేశించారు. సోమవారం హైదరాబాద్ లోని సీకాఓ కార్యాలయం నుండి అన్ని జిల్లాల కలెక్టర్లు, ఎన్నికల అధికారులు, నమోదు అధికారులతో ఆయన వీడియో కాన్ఫరెన్స్ నిర్వహించారు. కేంద్ర ఎన్నికల సంఘం త్వరలోనే షెడ్యూల్ ప్రకటించనున్న నేపథ్యంలో, ఈ నెలఖారు నాటికి మ్యాపింగ్ ప్రక్రియలో కనీసం 90 శాతం పురోగతి ఉండాలని ఆయన స్పష్టం చేశారు. మ్యాపింగ్ ప్రక్రియ సజావుగా సాగేందుకు వివిధ రెసిడెన్షియల్ అసోసియేషన్లు, గేటెడ్ కమ్యూనిటీల సహకారం తీసుకోవాలని సీకాఓ సూచించారు. స్టేట్ ఏరియాలు (బస్టేలు), గేటెడ్ కమ్యూనిటీలను స్వయంగా సందర్శించి అక్కడి ప్రతినిధులతో మాట్లాడాలని అధికారులకు దిశానిర్దేశం చేశారు. ప్రభుత్వ ఉద్యోగులందరూ తమ పరిధిలోని బీఎల్ ఓలను సంప్రదించి స్పష్టంగా మ్యాపింగ్ చేయించుకోవాలని కోరారు. ఓటర్లకు సహాయం అందించేందుకు సూపర్ వైజర్ స్టాంపు అధికారులతో ప్రత్యేక 'హెల్ప్ డెస్క్'లను ఏర్పాటు చేయాలని ఆదేశించారు. స్వయం సహాయక సంఘాలు, రివేన్ షాపు డీలర్లు, ఉద్యోగ సంఘాలను కూడా ఈ ప్రక్రియలో భాగస్వాములను చేయాలన్నారు. మరణించిన వారు, ఇతర ప్రాంతాలకు వలస వెళ్లిన వారు మరియు శాశ్వతంగా విదేశాలకు మార్చుకున్న ఓటర్ల వివరాలపై ప్రత్యేక దృష్టి సారించాలని సుదర్శన్ రెడ్డి అధికారులను ఆదేశించారు. నిబంధనల ప్రకారం అటువంటి ఓటర్లపై తగిన చర్యలు తీసుకోవాలని, అలాగే 80 ఏళ్ల పైబడిన ఓటర్ల మ్యాపింగ్ ను కూడా పూర్తి చేయాలని సూచించారు. ప్రతి బంధువారం రాజకీయ పార్టీల ప్రతినిధులతో సమావేశమై మ్యాపింగ్ పురోగతిని ఎవరించాలని కలెక్టర్లకు తెలిపారు. ఎన్నికల విధుల్లో లేని అనధికార వ్యక్తులతో ఎటువంటి గోప్యమాచారాన్ని పంచుకోవద్దని సీకాఓ హెచ్చరించారు. అటువంటి చర్యలకు పాల్పడే వారిపై కఠిన చర్యలు తీసుకుంటామని స్పష్టం చేశారు. ఇళ్లను లేదా ఓటర్లను గుర్తించడంలో మాత్రమే బీఎల్ ఓల సహాయం తీసుకోవాలని, తప్పుగా జరిగిన మ్యాపింగ్ లను తక్షణమే సరిదిద్దాలని ఆదేశించారు. జిల్లా స్టాంపులో పత్రకలు, ఎలక్ట్రానిక్ మీడియా ద్వారా ఈ కార్యక్రమంపై విస్తృత ప్రధానం కల్పించాలని కోరారు. ఈ సమావేశంలో అదనపు ప్రధాన ఎన్నికల అధికారి డాక్టర్ వాసం వెంకటేశ్వర్ రెడ్డి, నోడల్ అధికారులు, ప్రాజెక్ట్ మేనేజర్లు, సాంకేతిక సిబ్బంది పాల్గొన్నారు.

# రాష్ట్ర ప్రయోజనాల కోసమే కేంద్రంతో సఖ్యత



ప్రజానావ, హైదరాబాద్: రాష్ట్ర అభివృద్ధి కోసం కేంద్ర ప్రభుత్వంతో సమన్వయం తప్పనిసరి అని, అయితే తెలంగాణ హక్కుల విషయంలో రాజీవేదీ ప్రసక్తే లేదని ముఖ్యమంత్రి రేవంత్ రెడ్డి స్పష్టం చేశారు. సోమవారం మీడియా ప్రతినిధులతో నిర్వహించిన చిట్ చాట్ లో ఆయన కేంద్ర ప్రభుత్వం, ప్రధాని మోదీ వైఖరి, రాష్ట్రంలోని తాజా రాజకీయ పరిణామాలపై ఘాటుగా స్పందించారు. తాము

- బీజేపీ లాంటి 'బ్రిటిష్ జనతా పార్టీ'
- విభజించి పాలించడమే వారి నైజం
- లానుభవరాహిత్యం, అహంకారంతో దేశానికి నష్టం
- చిట్ చాట్ లో సీఎం సంచలన వ్యాఖ్యలు

బీజేపీని ఓడించి అధికారంలోకి వచ్చామని, కానీ రాష్ట్ర ప్రయోజనాల దృష్ట్యా కేంద్రాన్ని పరిగణనలోకి తీసుకోవాల్సిందేనని ఆయన వ్యాఖ్యానించారు. బీజేపీని 'బ్రిటిష్ జనతా పార్టీ'గా రేవంత్ రెడ్డి అభివర్ణించారు. బ్రిటిష్ వారి తరహాలోనే విభజించి పాలించడం ఆ పార్టీ సిద్ధాంతమని ఆరోపించారు. బీజేపీ ఎన్నికల విధానం 'జెమిని సర్ప్స్'లా ఉంటుందని ఎద్దేవా చేశారు. అనుభవరాహిత్యం, అహంకారం వల్ల దేశాన్ని అధిక సంక్షోభంలోకి నడుతున్నారని మండిపడ్డారు. ప్రజలను బంకారం కొన్నాడు, విమానాల్లో ప్రయాణింపొద్దు అని చెప్పడం కేంద్ర ప్రభుత్వ విధేసాంగం, అధిక విధానాల వైఫల్యమని ధ్వజమెత్తారు. ఏ రాష్ట్రంలో గెలవాలన్నా

అక్కడ ఎఫ్ బిఆర్ లను ఆయుధంగా వాడుకోవడం బీజేపీకి అలవాటుగా మారినదని ఆగ్రహం వ్యక్తం చేశారు. 2034 నాటికి తెలంగాణను వన్ ట్రిలియన్ డాలర్ ఆర్థిక వ్యవస్థగా మార్చడమే తన లక్ష్యమని, దీనికి ప్రధాని మోదీ కూడా అంగీకరించారని రేవంత్ తెలిపారు. రీజన్ లో రింగ్ రోడ్ ప్రాజెక్టుకు కేంద్రం 50 శాతం నిధులు ఇవ్వాలని కోరామని, మెట్రో విస్తరణ, కాకతీయ టెక్నోలజీ పార్క్, మూసీ ప్రాజెక్టు వంటి అంశాలపై కేంద్రం సానుకూలంగా స్పందించాలని ఆకాంక్షించారు. గత పదేళ్లలో కేసీఆర్ ప్రభుత్వం కేంద్రాన్ని నిధులు అడగలేదని, తాము మాత్రం తెలంగాణ హక్కుల కోసం అడుగుతున్నామని పేర్కొన్నారు. తెలంగాణలో ఏకంగా 818 మంది మావోయిస్టుల సెంటర్ల కావడం చారిత్రాత్మకమని సీఎం తెలిపారు. బుల్డోజర్ కాదు బ్యాటల్ అని కాంగ్రెస్ ఎప్పటి నుంచో చెబుతోందని, చివరకు మావోయిస్టులు కూడా అదే మార్గంలోకి వచ్చారని వ్యాఖ్యానించారు. గణపతి వంటి సీనియర్ నేతలు కూడా జనజీవన స్రవంతిలోకి రావాలని, వారికి ప్రభుత్వం తరఫున అన్ని విధాలా సహాయం అందిస్తామని పిలుపునిచ్చారు.

## బండి భగీరథ్ కేసుపై సీఎం సీలయస్

మొదటి పేజీ తరువాయి  
కొనసాగించాలని డీజీపీ నిర్ణయించారు. విచారణలో ఎలాంటి లోపాలు జరగకుండా, అత్యంత పారదర్శకత పాటించాలని సీట్ బృందానికి దిశానిర్దేశం చేశారు. ఇప్పటికే బాధితురాలి స్టేట్ మెంట్ ను చట్టప్రకారం రికార్డ్ చేసిన పోలీసులు, సంఘటనకు సంబంధించిన సీసీడీపీ ఫుటేజీలు, కాలే డేటా మరియు డిజిటల్ ఆధారాలను సేకరించే పనిలో నిమగ్నమయ్యారు. ప్రధాని మోదీ హైదరాబాద్ పర్యటనలో ఉన్న సమయంలో ఈ కేసు వెలుగులోకి రావడంతో రాష్ట్ర

రాజకీయాల్లో ఒక్కసారిగా ప్రకంపనలు మొదలయ్యాయి. కేంద్రమంత్రి కుమారుడు కావడంతోనే ప్రభుత్వం రక్షణ కల్పిస్తోందంటూ ప్రతిపక్షాల ఎంపీ విమర్శలు వెల్లువెత్తాయి. అయితే, చట్టం ముందు ఎవరూ అతీతమైన కారని, నేరం రుజువైతే కఠిన చర్యలు తప్పవని ప్రభుత్వం స్పష్టం చేసింది. పేట్ బషీరాబాద్ పోలీస్ స్టేషన్ లో నమోదైన ఈ కేసుపై ప్రస్తుతం సీట్ బృందం దర్యాప్తును ముమ్మరం చేసింది. నిందితుడిని త్వరలోనే పట్టుకుంటామని అధికారులు ధీమా వ్యక్తం చేస్తున్నారు.



## పరారీలో బండి కొడుకు నిందితుడిని పట్టుకుంటాం సీట్ చీఫ్ రితిరాజ్ ధీమా

ప్రజానావ, హైదరాబాద్: రాష్ట్రంలో తీవ్ర సంచలనం సృష్టించిన కేంద్రమంత్రి బండి సంజయ్ కుమారుడు బండి భగీరథ్ పోక్సా కేసులో దర్యాప్తు వేగవంతమైంది. ఈ కేసు విచారణ కోసం ప్రభుత్వం ఏర్పాటు చేసిన ప్రత్యేక దర్యాప్తు బృందం రంగంలోకి దిగింది. సీట్ చీఫ్, కూకట్ పల్లి డి.సీ.పీ రితిరాజ్ సోమవారం పేట్ బషీరాబాద్ పోలీస్, ఇన్ స్పెక్టర్లతో సమీక్ష నిర్వహించి కేసు పురోగతిని పర్యవేక్షించారు. అనంతరం

ఆమె మీడియాతో మాట్లాడుతూ, ఈ కేసులో నిందితుడిగా ఉన్న బండి భగీరథ్ ప్రస్తుతం పరారీలో ఉన్నారని, త్వరలోనే అతడిని పట్టుకుంటామని స్పష్టం చేశారు. పేట్ బషీరాబాద్ పోలీస్ స్టేషన్ లో నమోదైన ఎఫ్ బిఆర్ (684/2026) ఆధారంగా దర్యాప్తు చేస్తున్నట్లు డి.సీ.పీ రితిరాజ్ తెలిపారు. ఇప్పటికే బాధితురాలి స్టేట్ మెంట్ ను ఒకసారి రికార్డ్ చేశామని, మరిన్ని వివరాల కోసం మరోసారి స్టేట్ మెంట్ తీసుకోనున్నట్లు వెల్లడించారు. పోస్ట్ కాలే డేటా, ఇతర సాంకేతిక ఆధారాలను సేకరించాల్సి ఉందని, చట్టప్రకారం నేరం రుజువైతే నిందితుడిని కచ్చితంగా అరెస్ట్ చేస్తామని ఆమె ధీమా వ్యక్తం చేశారు. బాధితురాలికి న్యాయం చేయాల్సిన బాధ్యత తమపై ఉందని, దర్యాప్తులో ఎలాంటి జాప్యం జరగకుండా కార్యాచరణ సిద్ధం చేశామని వివరించారు.

# ఆరోగ్య శాఖలో కొలువుల పండగ

నేడు 1919 మందికి నియామక పత్రాల అందజేశే  
నేడు అంతర్జాతీయ నర్సుల దినోత్సవం  
ఉస్మానియా మెడికల్ కాలేజీలో భారీ కార్యక్రమం హాజరుకానున్న మంత్రి దామోదర రాజనర్సింహ

ప్రజానావ, హైదరాబాద్: అంతర్జాతీయ నర్సుల దినోత్సవాన్ని పురస్కరించుకుని తెలంగాణ ప్రభుత్వం నిరుద్యోగ యువతకు టీపీ కబురు అందించింది. రాష్ట్ర ఆరోగ్య శాఖలో నూతనంగా ఎంపికైన 1919 మంది సర్కిల్ ఆఫీసర్లకు మంగళవారం నియామక పత్రాలను అందజేయనుంది. కోఠిలోని ఉస్మానియా మెడికల్ కాలేజీ గ్రౌండ్స్ లో సాయంత్రం 4 గంటలకు జరిగే ఈ భారీ బహిరంగ సభలో ఆరోగ్య శాఖ మంత్రి దామోదర రాజనర్సింహ ముఖ్య అతిథిగా హాజరై అభ్యర్థులకు ఆర్డర్లు అందజేస్తారు. మెడికల్ అండ్ హెల్త్ సర్వీసెస్ రిక్రూట్ మెంట్ బోర్డ్ ద్వారా అత్యంత పారదర్శక పద్ధతిలో ఈ ఎంపిక ప్రక్రియ పూర్తయింది. ఆరోగ్య శాఖలోని

1919 పోస్టులతో పాటు కార్మిక (లేబర్) శాఖలో మరో 257 సర్కిల్ ఆఫీసర్ పోస్టులను కూడా ప్రభుత్వం భర్తీ చేస్తోంది. భారీ సంఖ్యలో అభ్యర్థులు, వారి కుటుంబ సభ్యులు హాజరయ్యే అవకాశం ఉండటంతో ఉస్మానియా మెడికల్ కాలేజీ ప్రాంగణంలో అధికారులు పకడ్బందీ ఏర్పాట్లు చేశారు. ఎండ తీవ్రత దృష్ట్యా తాగునీరు, నీడ సౌకర్యంతో పాటు ట్రాఫిక్ ఇబ్బందులు కలగకుండా పార్కింగ్ వసతులను మంత్రి స్వయంగా పర్యవేక్షించారు. ఈ నియామకాల ద్వారా ప్రభుత్వ ఆసుపత్రుల్లో ఏళ్ల తరబడి వేధిస్తున్న సిబ్బంది కొరత తీరనుంది. నూతనంగా ఎంపికైన సర్కిల్ ఆఫీసర్లను రాష్ట్రవ్యాప్తంగా ఉన్న బోధనాసూపత్రులు, జిల్లా ఆసుపత్రులు, ప్రాథమిక ఆరోగ్య కేంద్రాల్లో నియమించనున్నారు. ముఖ్యంగా గ్రామీణ ప్రాంతాల్లో వైద్య సేవలను మరింత చేరువ చేసేందుకు ఈ నియామకాలు కీలకమని అధికారులు భావిస్తున్నారు. కరోనా వంటి క్షిప్ర సమయంలో నర్సులు అందించిన సేవలు వెలకట్టలేనివని, వారిని గౌరవించుకోవడానికే అంతర్జాతీయ నర్సుల దినోత్సవం



రోజే ఈ కార్యక్రమాన్ని చేపట్టినట్లు మంత్రి దామోదర రాజనర్సింహ తెలిపారు. ప్రజారోగ్య పరిరక్షణలో నర్సుల పాత్ర ఎంతో గొప్పదని, కొత్తగా విద్యల్లో చేరేవారు అంతిభావంతో పనిచేసే ప్రభుత్వ ఆసుపత్రులపై ప్రజలకు నమ్మకం పెంచాలని ఆయన ఆకాంక్షించారు. ఈ నియామక కార్యక్రమం ముగిసిన వెంటనే అభ్యర్థులు తమకు కేటాయించిన ప్రాంతాల్లో విధుల్లో చేరాలని అధికారులు సూచించారు.



# గుప్తనిధుల కోసమే ఆలయం కూల్చివేత

రేవంత్ డైరెక్షన్లోనే కూల్చివేతలు

కూల్చిన ఆలయం వద్ద పరిశీలించిన హరీష్ రావు

ప్రజానావ, వరంగల్: లంకెబిందెల కోసమే పురాతనమైన ఆలయాలను కూల్చివేస్తున్నారని, సీఎం రేవంత్ రెడ్డికి కుట్రగా తప్ప కట్టడం రాదని శాసనసభ వివక్ష ఉపనేత, మాజీ మంత్రి హరీష్ రావు అన్నారు. వరంగల్ జిల్లా ఖాసపూర్ మండలం అశోక్ నగర్లో కాంగ్రెస్ ప్రభుత్వం కూల్చివేసిన 800 ఏండ్ల చారిత్రక కాకతీయ కట్టడం శివాలయాన్ని పరిశీలించారు. ఈ సందర్భంగా ఆయన మాట్లాడుతూ.. గుప్త నిధుల కోసం రేవంత్ రెడ్డి డైరెక్షన్లో తప్పకాలు జరుపుతున్నారని ఆరోపించారు. సూల్ నిర్మాణం కోసం అయితే అర్ధరాత్రి తప్పకాలు ఎందుకు చేపట్టారని ప్రశ్నించారు. గర్భగుడి కింద 24 అడుగుల లోతు తవ్వకాలు చేపట్టారని పురావస్తు శాఖ తేల్చింది. ఆలయాల కూల్చివేతపై ఇప్పటి వరకు ఎఫ్బిఆర్ నమోదు చేయలేదని మండిపడ్డారు. కాంగ్రెస్ ప్రభుత్వం రాగానే దేవాలయాలు శాఖ భూమి ప్రభుత్వ భూమిగా మారినవారు. గుప్త నిధుల వేటలో ప్రభుత్వ పెద్దలు ఉన్నారు. పేద ఇళ్లతో పాటు గృహాల కూల్చివేస్తున్నారని ఆగ్రహం వ్యక్తం చేశారు. కేసీఆర్ నాయకత్వంలో వరంగల్ జిల్లాలో ఎన్నో ఆలయాలను పునరుద్ధరించామని గుర్తు చేశారు. రామప్ప ఆలయానికి బీఆర్ఎస్ యునెస్కో గుర్తింపు తీసుకొచ్చిన విషయాన్ని గుర్తు చేశారు. ధ్వంసం చేసిన శివాలయాన్ని పునరుద్ధరించేయాలని డిమాండ్ చేశారు. ఆయన వెంట మాజీ మంత్రి ఎర్రబెల్లి దయాకర్ రావు, మాజీ ఎమ్మెల్యేలు పెద్ది సూర్యరత్న రెడ్డి, దాస్యం వినయ భాస్కర్, అరూరి రమేష్, శంకర్ నాయక్ తదితరులు ఉన్నారు.

# రాష్ట్రానికి వచ్చి సుద్దులు చెప్పిన ప్రధాని

అభివృద్ధికి నిధులు ఇవ్వకుండా మాటలెందుకు ప్రధాని పర్యటనపై మంత్రి పాన్సం వ్యాఖ్యలు

ప్రజానావ, హైదరాబాద్: ప్రధానమంత్రి మోదీ తెలంగాణకు వచ్చి అభివృద్ధికి నిధులేమీ ఇవ్వకుండా పెట్రోల్, బంగారం, వంట నూనె వాడవద్దని చెప్పి వెళ్లారని బీసీ సంక్షేమ శాఖ మంత్రి పాన్సం ప్రభాకర్ ఎద్దేవా చేశారు. తెలంగాణ ప్రధాని పస్తే రాష్ట్రానికి మేలు జరుగుతుందని ప్రజలు ఆశించారని, కానీ అభివృద్ధికి నిధులేమీ ప్రకటించకుండా పెట్రోల్, డీజిల్ వాడవద్దు.. బంగారం కొనవద్దు.. వంట నూనె వాడవద్దు అని చెప్పడం ప్రధాని హోదాకు తగదని అన్నారు. సోమవారం మంత్రి పాన్సం మీడియాతో మాట్లాడుతూ.. వేలాది కార్లతో రోడ్ డో చేసిన మోదీ ప్రజలకు భరోసా ఇవ్వాలింది పోయి భయాందోళనలు కలిగించారని ఆరోపించారు. కాశీశ్వరం ప్రాజెక్టులో జరిగిన అవినీతిపై సీబీఐ దర్యాప్తు చేయాలని భాజపా నేతలు గతంలో డిమాండ్ చేశారు, ప్రస్తుతం తెలంగాణ ప్రభుత్వం సీబీఐ విచారణకు ఆదేశించినా కేంద్రం ఎందుకు చేయడం లేదని మంత్రి ప్రశ్నించారు. తెలంగాణ ఏర్పడిన 12 ఏళ్లలో కేంద్రం ఏం చేసిందో చెప్పాలని సవాల్ విసిరారు. ఆర్ఆర్ఆర్ నిధులు, మెట్రో నిధులు, రేడియల్ రోడ్లు, గోదావరి పుష్కరాలకు ప్రత్యేక నిధులు సహా రాష్ట్రానికి కావాల్సిన అభివృద్ధి అంశాలపై తెలంగాణలోని 8 మంది భాజపా ఎంపీలు.. ఒక్క వినతిపత్రమైనా ఇచ్చారా? అని మంత్రి నిలదీశారు. బీసీ హక్కులు, దేవాలయాల అభివృద్ధి, క్యూర్ ఏరియా అభివృద్ధి వంటి కీలక అంశాలపై తెలంగాణ భాజపా నేతలు మాట్లాడటం లేదని మంత్రి విమర్శించారు. రాజుల గాంధీ సూచనలతో తెలంగాణలో కులగణన నిర్వహించామని, జనగణనలో బీసీ కులాల వివరాలు చేర్చాలని కేంద్రాన్ని కోరినా మోదీ సర్కార్ సృష్టించడం లేదని మంత్రి పాన్సం ఆరోపించారు. సంవత్సరానికి రెండు కోట్ల ఉద్యోగాల హామీ నెరవేర్చలేదని విమర్శించారు. బండి సంజయ్ కుమారుడిపై చచ్చిన ఆరోపణల విషయంలో కేంద్ర మంత్రి హోదా ఉపయోగించి విచారణ అడ్డుకోవద్దన్నారు. విచారణ నిష్పక్షపాతంగా జరగాలని, దోషులకు శిక్ష తప్పదని స్పష్టం చేశారు. బాధిత కుటుంబానికి తెలంగాణ ప్రభుత్వం అందగా నిలుస్తుందని హామీ ఇచ్చారు.



# గవర్నర్ను కలిసిన సీఎం రేవంత్

ప్రజానావ, హైదరాబాద్: గవర్నర్ శివ్ ప్రతాప్ శుక్లాను లోక్భవన్లో సీఎం రేవంత్ రెడ్డి కలిసారు. జూన్ 12న పాఠశాల పునఃప్రారంభం సందర్భంగా విద్యార్థులతో నిర్వహించే సభకు గవర్నర్ను ఆహ్వానించారు. విద్యార్థులు పొగాకు, మద్యం, మాదకద్రవ్యాలకు దూరంగా ఉండాలని, బాధ్యతగల పౌరులుగా ప్రవర్తించాలని సభలో సామూహిక ప్రతిజ్ఞ చేయించనున్న ప్రభుత్వం. మాదక ద్రవ్యాలకు దూరంగా ఉంటామని విద్యార్థులతో ప్రతిజ్ఞ చేయించాలని ముఖ్యమంత్రి రేవంత్ రెడ్డి కి గతంలో సూచించిన గవర్నర్ శివ్ ప్రతాప్ శుక్లా, గవర్నర్ సూచనను గౌరవిస్తూ విద్యార్థులతో భారీ సభ ఏర్పాటు చేసి యాంటీ డ్రగ్స్ ప్రతిజ్ఞ చేయించనున్న ప్రభుత్వం నిర్ణయించింది. ఈ కార్యక్రమానికి గవర్నర్ను సీఎం ఆహ్వానించేందుకు కలిసారు.



# కార్మికుల సంక్షేమమే మా ధ్యేయం

- డిప్యూటీ సీఎం మల్లు భట్టి విక్రమార్క
- కనీస వేతనాల సవరణపై కేబినెట్ సవరణ కీలక భేటీ
- పెరుగుతున్న ధరలకు అనుగుణంగా వేతనాలు
- శాస్త్రీయ పద్ధతిలో సవరణకు నిర్ణయం



ప్రజానావ, హైదరాబాద్: కార్మికుల సంక్షేమమే తమ ప్రభుత్వ లక్ష్యమని తెలంగాణ ఉప ముఖ్యమంత్రి మల్లు భట్టి విక్రమార్క వ్యాఖ్యానించారు. కార్మికుల జీవన ప్రమాణాలు పెంచడమే తమ ప్రభుత్వానికి తొలి ప్రాధాన్యమని పేర్కొన్నారు. ప్రజాభవనలో భట్టి విక్రమార్క అధ్యక్షతన కనీస వేతనాల సవరణపై కేబినెట్ సవరణ కీలక సమావేశం సోమవారం జరిగింది. ఈ సమావేశంలో పలు కీలక అంశాలపై

చర్చించారు. ఈ సమావేశానికి మంత్రులు, అధికారులు, ఎంపీ వేం నరేందర్ రెడ్డి హాజరయ్యారు. శాస్త్రీయంగా కనీస వేతనాల సవరణ చేపడతామని భట్టి విక్రమార్క వెల్లడించారు. ఇతర రాష్ట్రాల కనీస వేతన విధానాలపై సమీక్షించామని భట్టి విక్రమార్క తెలిపారు. కేంద్ర ప్రభుత్వ లేబర్ కోడ్ ప్రజావంపై సుదీర్ఘంగా చర్చించామని అన్నారు. పెరుగుతున్న ధరలకు అనుగుణంగా వేతనాలు ఉండాలని కమిటీ సభ్యులు తెలిపారు. కేవలం అంకెల్లో కాదని.. వాస్తవ అవసరాలకు

తగ్గట్టే వేతనాలు ఉండాలని చెప్పుకొచ్చారు. దేశంలో ఉత్తమ వేతన సమూహాలను తెలంగాణలో అమలు చేస్తామని భట్టి విక్రమార్క అన్నారు. కార్మికుల పక్షపాతి రాష్ట్రంగా తెలంగాణను తీర్చిదిద్దతామని స్పష్టం చేశారు. అసంఘటిత, సంఘటిత రంగ కార్మికులకు లాభం చేకూరేలా చర్యలు చేపడతామని అన్నారు. అన్నిరంగాల అభిప్రాయాలతో త్వరలోనే తుది నిర్ణయం తీసుకుంటామని మల్లు భట్టి విక్రమార్క పేర్కొన్నారు.

# సాగుకు సర్వం సిద్ధం

- మే నెలారూ 3.5 లక్షల టన్నుల యూరియా నిల్వలు
- రామగుండం ఎరువుల ప్యాకెట్ల ఉత్పత్తిలో 90% తెలంగాణకే ఇవ్వాలి
- ఎమ్మార్సీ కంటే ఎక్కువకు అమ్మితే చర్యలు
- మంత్రి తుమ్మల హెచ్చరిక

తయారవుతున్న యూరియాలో కనీసం 90 శాతం వాటా తెలంగాణ రైతులకు కేటాయించాలని మంత్రి డిమాండ్ చేశారు. ఇక్కడ తయారైన ఎరువులు మన రైతులకు అందకపోవడం అన్యాయమని, దీనిపై ఆ సంస్థ ఎండికి లేఖ రాయాలని సూచించారు. కేంద్రం నుంచి రావాల్సిన కోటాను కూడా యుద్ధప్రతిపాదికన తెప్పించాలని అధికారులకు దిశానిర్దేశం చేశారు. ఎరువులను ఎమ్మార్సీ ధర కంటే ఒక్క రూపాయి ఎక్కువకు అమ్మినా డీలర్లపై కఠిన చర్యలు తప్పవని మంత్రి హెచ్చరించారు. అలాగే, రైతులు రసాయన ఎరువుల వాడకం తగ్గించి, నానో యూరియా మరియు సేంద్రియ పద్ధతుల వైపు మళ్లాల అపగాహన కల్పించాలని కంపెనీలకు సూచించారు.



తుమ్మల నాగేశ్వరరావు వెల్లడించారు. ముఖ్యమంత్రి రేవంత్ రెడ్డి ఆదేశాల మేరకు రూపొందించిన సవరించిన లేఅవుట్ను ఆయన అధికారులతో కలిసి సమీక్షించారు. సుమారు మూడు దశల్లో పూర్తి కానున్న ఈ ప్రాజెక్టులో ఓపెన్ ఫోలోప్ ఛార్జీలు, ట్రాక్ డాకింగ్ షెడ్యూల్, కోల్డ్ స్టోరేజీలు మరియు అత్యాధునిక రవాణా సౌకర్యాలు కల్పిస్తున్నట్లు తెలిపారు. ప్రస్తుతం బాటసింగారంలో ఉన్న లావాదేవీలను దశలవారీగా కొపాడకు తరలిస్తామని, దీనివల్ల రైతులకు దళారుల బెడద తప్పి తమ ఉత్పత్తులకు గిట్టుబాటు ధర లభిస్తుందని మంత్రి ఆశాభావం వ్యక్తం చేశారు.

# రాష్ట్రంలో పెట్టుబడుల ఆకర్షణకు కృషి

ప్రజానావ, హైదరాబాద్: తెలంగాణ రైజింగ్-2047 విజన్లో భాగంగా రాష్ట్రంలో భారీ పెట్టుబడులను ఆకర్షించడానికి పరిశ్రమలశాఖ అధికారులు కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు తెలిపారు. గౌరవ ముఖ్యమంత్రి, రేవంత్ రెడ్డి ఆదేశాల మేరకు పరిశ్రమలశాఖ అధికారులతో, ప్రాజెక్ట్ కన్సల్టెంట్లతో సోమవారం డాక్టర్ బి.ఆర్. అంబేద్కర్ రాష్ట్ర సచివాలయంలో పరిశ్రమలశాఖపై ఆయన సమీక్షించారు. తెలంగాణ రాష్ట్రంలో భారీగా పెట్టుబడులు పెట్టడానికి వివిధ రాష్ట్రాల పారిశ్రామికవేత్తలు ఆసక్తి చూపుతున్నారని, ఆ దిశలో పరిశ్రమలశాఖ అధికార యంత్రాంగం సహాయంతో కావాల్సిన అవసరం ఉందని, తగు కార్యచరణ ప్రణాళికను సిద్ధం చేసుకొని పారిశ్రామికవేత్తలతో సమన్వయం చేసుకోవాలని ఆయన సూచించారు. ఎం.ఓ.యలతోపాటు పెట్టుబడి దారులకు అవసరమైన ఇతర మౌలిక వసతులను సమకూర్చాలన్నారు. అదేవిధంగా రాష్ట్ర ప్రభుత్వం అమలు చేస్తున్న వివిధ అభివృద్ధి పథకాలతోపాటు ఆయా రంగాలలో కేంద్ర ప్రభుత్వం అందిస్తున్న ప్రోత్సాహకాలను కూడా పెట్టుబడుదారులకు తెలియపరిచి రాష్ట్రాభివృద్ధికి

తోడ్పాలని సిఎన్ తెలిపారు. భారీ పెట్టుబడులతో పాటు స్థానిక యువతకు అధిక స్థాయిలో ఉద్యోగావకాశాలు లభించే అవకాశాలు ఉన్నాయని ఆయన పేర్కొన్నారు. రాష్ట్రంలో ఫుడ్ ప్రొసెసింగ్ యూనిట్లు, ఫార్మా రంగం, చేనేత ఉత్పత్తులు, టెక్స్టైల్ పార్కులు, ఐటీ పరిశ్రమలు, డేటా సెంటర్లు, డ్రైజెన్లను సంబంధిత రంగాల్లో పారిశ్రామికవేత్తలు భారీగా పెట్టుబడులు పెట్టడానికి ఆసక్తి కనబరుస్తున్నారని, తెలంగాణ రైజింగ్ -2047 విజన్ కు వారు ఆకర్షణలక్ష్యమవుతున్నందున అధికార యంత్రాంగం కూడా తగు కార్యచరణ ప్రణాళికతో వారిని ప్రోత్సహించాలన్నారు. అమెజాన్, మైక్రోసాఫ్ట్, ఇన్ఫోసిస్ తదితర ఐటీ సంస్థలు రాష్ట్రంలో పెట్టుబడులు పెట్టడానికి ముందుకొస్తున్నారని అధికారులు తెలిపారు. ఫుడ్ ప్రొసెసింగ్ రంగం, డెయిరీ ఉత్పత్తుల పెట్టడానికి ఆసక్తి కనబరుస్తున్నారని, తెలంగాణ పెట్టుబడి పారిశ్రామికవేత్తలు ఆసక్తి చూపుతున్నారని అధికారులు పేర్కొన్నారు. రాష్ట్రంలో వివిధ రంగాలలో పెట్టుబడులతో పాటు యువతకు ఉపాధి, ఉద్యోగావకాశాలు లభించే అవకాశాలు ఉన్నాయని అధికారులు అన్నారు. ఈ సమావేశంలో పరిశ్రమలశాఖ డైరెక్టర్ నిఖిల్ చక్రవర్తి తదితరులు పాల్గొన్నారు.

పెట్టుబడులకు పారిశ్రామికవేత్తలు ఆసక్తి పరిశ్రమల శాఖ అధికారులతో సీఎస్ సమీక్ష



# బండి కుమారుడిని ఎందుకు అరెస్ట్ చేయరు

రేవంత్ కుమ్మక్కయ్యారన్న అనుమానం శాసన మండలి సభ్యులు రవీందర్ రావు

ప్రజానావ, హైదరాబాద్: బాలికపై లైంగికదాడి కేసులో కేంద్రమంత్రి బండి సంజయ్ కుమారుడు బండి సాయి భగీరథ్ను పోలీసులు ఇంకా ఎందుకు అరెస్టు చేయడం లేదని శాసన మండలి సభ్యులు తక్కువపలి రవీందర్ రావు రాష్ట్ర ప్రభుత్వాన్ని ప్రశ్నించారు. ప్రతిరోజూ దేశం కోసం, ధర్మం కోసం పోరాడుతున్నారని చెప్పే కేంద్రమంత్రి, తన కుమారుడు అభ్యంత-త్యం చేస్తే ఏమీ జరగలేదని వెనకేసుకు రావడం దారుణమన్నారు. పైగా ఇంత జరిగాక కూడా ఆయన ఏమీ ఎరుగనట్లు ప్రధాని సభలో పాల్గొనడం సిగ్గుచేటున్నారు. 'బేటీ బచావో' అంటూ నినాదాలిస్తూ సీఐ వాక్యాలు పఠక బీజేపీ నేతలు, తమ కేంద్రమంత్రి ఒక మైనర్ ఆడపిల్ల పట్ల చేస్తున్న కుట్రలను ఖండించాలన్నారు. కేంద్ర హోంశాఖ సహాయ మంత్రిగా ఉన్న బండి సంజయ్, రాష్ట్ర హోం శాఖను నిర్వహిస్తున్న సీఎం రేవంత్ రెడ్డి ఇద్దరూ కుమ్మక్కై ఈ కేసును నీరుగార్చే ప్రయత్నం చేస్తున్నారని ఎమ్మెల్యే రవీందర్ రావు ఆరోపించారు. రాష్ట్రంలో ఒక బాలికకు అన్యాయం జరిగితే న్యాయం చేయలేని కేంద్ర,



రాష్ట్ర ప్రభుత్వాలు ఇక ప్రజలకు ఏం న్యాయం చేస్తాయని ఎమ్మెల్యే తక్కువపలి ప్రశ్నించారు. ఇప్పటికైనా రాష్ట్ర ప్రభుత్వం స్పందించి, బండి సాయి భగీరథ్ను వెంటనే అరెస్ట్ చేయించాలని, బాధితులకు న్యాయం చేయాలని డిమాండ్ చేశారు. లేనిపక్షంలో బాధితుల పక్షాన బీఆర్ఎస్ పోరాడుతుందని, ఈ ఘటనపై న్యాయం కోసం ఉద్దమించి, దేశవ్యాప్తంగా అన్యాయాల మద్దతు కూడగడుతుందని ఎమ్మెల్యే తక్కువపలి రవీందర్ రావు హెచ్చరించారు.

# మీ కొడుకు లైంగిక దాడి చేస్తే క్షమించవద్దు

సునీతా కృష్ణన్ సంచలన పోస్ట్ భగీరథ్ కేసు నేపథ్యంలో తల్లిదండ్రులకు పద్ధతీ అవార్డు రహిత విజ్ఞప్తి

ప్రజానావ, హైదరాబాద్: కేంద్ర హోంశాఖ స హాయ మంత్రి బండి సంజయ్ కుమారుడు బండి సాయి భగీరథ్పై నమోదైన పోక్సా కేసు రాష్ట్రవ్యాప్తంగా తీవ్ర చర్చనీయాంశమైన వేళ, ప్రముఖ సామాజిక కార్యకర్త, పద్మశ్రీ అవార్డు గ్రహీత సునీతా కృష్ణన్ చేసిన ట్వీట్ ఇప్పుడు సోషల్ మీడియాలో వైరల్ అవుతోంది. సునీతా కృష్ణన్ తన పోస్ట్లో తల్లిదండ్రులకు కీలక విజ్ఞప్తి చేశారు. "తల్లిదండ్రులందరినీ నేను అభ్యర్థిస్తున్నాను.. ఒకవేళ మీ కొడుకు లైంగిక దాడులకు పాల్పడితే, అతన్ని కాపాడే ప్రయత్నం చేయకండి. ఇలాంటి తప్పులు చేస్తే కఠిన శిక్ష అనుభవించక తప్పదని వారికి తెలిసేలా చేయండి. అలా చేయడం వల్ల మీరు సమాజానికి గొప్ప నష్టం చేసిన వారవుతారు" అని ఆమె పేర్కొన్నారు. బండి భగీరథ్ పేరును నేరుగా ప్రస్తావించకపోయినప్పటికీ, ప్రస్తుత పరిస్థితుల నేపథ్యంలో ఆమె చేసిన ఈ వ్యా



ఖ్యలు పరోక్షంగా ఈ కేసును ఉద్దేశించినవేనని స్పష్టమవుతోంది. నేరాలకు పాల్పడి పిల్లలను వెనకేసుకొచ్చే ధోరణి సమాజానికి ప్రమాదకరమని ఆమె ఈ సందర్భంగా హెచ్చరించారు. ఈ ట్వీట్ ఇప్పుడు నెట్టింట అందరినీ ఆలోచింపజేస్తోంది.

# జూలై 1 నుంచి 'వీబీ జీ రామ్ జీ' అమలు



- 125 రోజులకు పెరగనున్న పనిదినాలు
- 20 ఏళ్ల నాటి చట్టానికి కేంద్రం స్వస్తి

### తొలగనున్న ఈ-కేవైసీ చిక్కులు

పథకాల మార్పు సమయంలో కార్మికులకు ఎలాంటి ఇబ్బందులు కలగకుండా ప్రభుత్వం కీలక హామీ ఇచ్చింది. ప్రస్తుతమున్న ఈ-కేవైసీ జాబ్ కార్డుల కోత కార్డులు వచ్చే వరకు చెల్లుబాటు అవుతాయని స్పష్టం చేసింది. ఒకవేళ ఎవరికైనా ఈ-కేవైసీ ప్రక్రియ పెండింగ్లో ఉన్నా, వారికి ఉపాధి కల్పించడంలో ఎలాంటి అడ్డంకులు ఉండవని భరోసా ఇచ్చింది. జూన్ 30, 2026 నాటికి ఎంజీసర్గా కింద కొనసాగుతున్న అన్ని ప్రాజెక్టులు జూలై 1 నుంచి నేరుగా కొత్త చట్టం పరిధిలోకి వస్తాయని, పనులు ఎక్కడా నిలిచిపోవని అధికారులు తెలిపారు.

### 125 రోజుల ఉపాధి గ్యారంటీ

ప్రస్తుతం అమల్లో ఉన్న ఎంజీసర్గా పథకం కింద ప్రతి కుటుంబానికి ఏడాదికి గరిష్ఠంగా 100 రోజుల పని కల్పిస్తుండగా, కొత్తగా రాబోతున్న 'వీబీ జీ రామ్ జీ' చట్టం ద్వారా ఆ పరిమితిని 125 రోజులకు పెంచారు. గ్రామీణ ప్రాంతాల్లో ప్రజల జీవన ప్రమాణాలను మెరుగుపరచడంతో పాటు, లాగిని దేశాభివృద్ధిలో భాగస్వాములను చేయడమే లక్ష్యంగా పనిదినాలను పెంచినట్లు ప్రభుత్వం వెల్లడించింది. ఏకనిత భారత్-2047 లక్ష్యానికి అనుగుణంగా ఈ మార్పులు చేసినట్లు కేంద్రం పేర్కొంది.

### నిధుల కేటాయింపులో కొత్త విధానం

కొత్త చట్టం ప్రకారం నిధుల కేటాయింపులో కూడా మార్పులు చోటుచేసుకోనున్నాయి. ఈసారి ఉపాధి హామీ కోసం ఏకంగా రూ. 1.51 లక్షల కోట్లకు పైగా బడ్జెట్ను అంచనా వేస్తున్నారు. అలాగే పనుల పర్యవేక్షణ కోసం జీపీఎస్ ట్రాకింగ్, రియల్ టైమ్ డ్యాష్ బోర్డులు వంటి అత్యాధునిక సాంకేతికతను వాడనున్నారు. పనుల ఎంపికలో కూడా జలపనరుల అభివృద్ధి, మౌలిక వసతుల కల్పన వంటి అంశాలకు ప్రాధాన్యత ఇస్తారు. ఈ నిర్ణయంతో దేశవ్యాప్తంగా గ్రామీణ ఆర్థిక వ్యవస్థ మరింత బలోపేతం అవుతుందని ప్రభుత్వం భావిస్తోంది.



### సంపాదకీయం

# రాజకీయ పార్టీల్లో 'సర్' భయాలు!

బోగస్, డబుల్ ఓట్ల తొలగింపుపై పార్టీల్లో గుబులు ప్రక్రియపై అప్రమత్తమైన కాంగ్రెస్, బీఆర్ఎస్, వైసీపీ

'స్పెషల్ ఇన్వెస్టిగేటివ్ రిజిస్ట్రేషన్' (సర్) ప్రక్రియ పేరు విసగానే రాజకీయ పార్టీల్లో ఆందోళన మొదలైంది. ఉభయ తెలుగు రాష్ట్రాల్లో త్వరలో చేపట్టబోతున్న ఓటర్ల జాబితా ప్రత్యేక పరిశీలన కార్యక్రమం రాజకీయ పార్టీల్లో చర్చనీయాంశంగా మారింది. ఈ ప్రక్రియ ద్వారా చనిపోయిన వారి పేర్లు, బోగస్ ఓట్లు, డబుల్ ఓట్లు, ఇతర రాష్ట్రాల్లో ఉన్న ఓట్లను గుర్తించి తొలగించనుండటంతో రాజకీయ పార్టీలు అప్రమత్తమవుతున్నాయి.

ఇప్పటికే దేశంలోని పలు రాష్ట్రాల్లో ఈ ప్రక్రియ అమలైంది. ఇప్పుడు ఆంధ్రప్రదేశ్, తెలంగాణ రాష్ట్రాల్లో కూడా ఈ కార్యక్రమం ప్రారంభం కానుంది. ఈ నేపథ్యంలో కాంగ్రెస్, బీఆర్ఎస్, వైఎస్సార్ కాంగ్రెస్ పార్టీలు తమ నాయకులు, కార్యకర్తలకు బూత్ స్థాయిలో అప్రమత్తంగా ఉండాలని నూచనలు జారీ చేస్తున్నాయి. అర్బులైన ఓటర్ల పేర్లు తొలగించకుండా జాగ్రత్తలు తీసుకోవాలని పార్టీ కేంద్రాలకు హెచ్చరికలు పంపుతున్నాయి. అయితే ఓటర్ల జాబితా ప్రక్షాళన కొత్త విషయం కాదు. 1951 నుంచి 2004 వరకు దేశవ్యాప్తంగా ఇలాంటి ప్రత్యేక పరిశీలన కార్యక్రమాలు ఎనిమిది సార్లు నిర్వహించబడ్డాయి. కానీ 21 ఏళ్ల తర్వాత మళ్ళీ ఈ ప్రక్రియ చేపట్టడంతో రాజకీయ దుమారం చెలరేగుతోంది. గతంలో పెద్దగా వివాదాలు రాకపోయినా, ప్రస్తుతం మాత్రం ప్రతి పార్టీ రాజకీయ కోణంలోనే కనిపిస్తోంది. సర్ ప్రక్రియ పేరుతో లక్షలాది మంది పేర్లను ఓటర్ల జాబితా నుంచి తొలగిస్తున్నారనే ఆరోపణలు కొన్ని రాష్ట్రాల్లో వినిపిస్తున్నాయి. ముఖ్యంగా ప్రతిపక్ష పార్టీలు ఎన్నికల సంఘం తీరుపై అనుమానాలు వ్యక్తం చేస్తున్నాయి. మరోవైపు ఎన్నికల సంఘం మాత్రం పూర్తిస్థాయి పరిశీలనతోనే చర్యలు తీసుకుంటున్నామని చెబుతోంది. ఓటు అనేది రాజ్యాంగం ప్రతి పౌరుడికి కల్పించిన అత్యంత కీలకమైన హక్కు ప్రజాస్వామ్యంలో ఓటరు నమోదవడం ఎంత ముఖ్యమో, అదే ప్రక్రియ తీసి ఓట్లు తొలగించడం కూడా అంతే అవసరం. చనిపోయిన వారి పేర్లు సంవత్సరాల తరబడి జాబితాలో కొనసాగడం, ఒకే వ్యక్తికి రెండు ప్రాంతాల్లో ఓట్లు ఉండటం, ఇతర రాష్ట్రాల్లో కూడా పేర్లు ఉండటం వంటి సమస్యలు ఎన్నో సంవత్సరాలుగా కొనసాగుతున్నాయి. ఉమ్మడి ఆంధ్రప్రదేశ్ సమయంలో తెలంగాణ, ఆంధ్రప్రాంతాల్లో ఒకే వ్యక్తికి రెండు ఓట్లు ఉన్న ఉదాహరణలు అనేకం. రెండు విధతల ఎన్నికల సమయంలో రెండు చోట్ల ఓటు వేసిన ఘటనలూ వెలుగుచూశాయి. రాజకీయ పార్టీలు కూడా తమకు అనుకూలంగా బోగస్ ఓట్లను చేర్చించుకునేందుకు ప్రయత్నించాయన్న ఆరోపణలు అప్పట్లో వచ్చాయి. అందుకే ఇప్పుడు జరుగుతున్న పరిశీలనను కొందరు అపసరమైన సంస్కరణగా చూస్తున్నారు. ఇటీవల పశ్చిమ బెంగాల్, బీహార్ వంటి రాష్ట్రాల్లో లక్షల సంఖ్యలో అనుమానాస్పద ఓట్లను తొలగించినట్లు సమాచారం. చొరబాటుదారులు, అక్రమ వలసదారులు, నకిలీ పత్రాలతో నమోదైన ఓట్లు పెద్ద సంఖ్యలో ఉన్నాయని ఎన్నికల సంఘం గుర్తించింది. దీంతో అక్కడ రాజకీయ వివాదాలు తీవ్రరూపం దాల్చాయి. అయితే ఈ సమస్యలకు శాశ్వత పరిష్కారం కోసం ఆధునిక సాంకేతికతను ఉపయోగించాలని అవసరం ఉందనే అభిప్రాయాలు వ్యక్తమవుతున్నాయి. ఆధార్, ఫోన్ నంబర్, బయోమెట్రిక్ వ్యవస్థలతో ఓటరు కార్డులను అనుసంధానం చేస్తే డబుల్ ఓట్లు, బోగస్ ఓట్లను సులభంగా అరికట్టవచ్చు. బ్యాంకు ఖాతాలు, పాస్ కార్డులు ఆధార్తో లింక్ చేసినట్లైతే ఓటరు కార్డులను కూడా లింక్ చేయాలన్న డిమాండ్ పెరుగుతోంది. అదేవిధంగా ఓటరు జీవించి ఉన్నాడని నిర్ధారించుకోవే ఆన్లైన్ ధృవీకరణ విధానం తీసుకురావాలని నిపుణులు సూచిస్తున్నారు. ఒక వ్యక్తికి ఒకే ఓటు ఉండేలా ప్రత్యేక గుర్తింపు సంఖ్య కేటాయింపు, బయోమెట్రిక్ ఆధారిత ఓటింగ్ విధానం తీసుకువస్తే ఎన్నికల వ్యవస్థ మరింత పారదర్శకంగా మారుతుందని భావిస్తున్నారు. రాజకీయ పార్టీలు కూడా ప్రజాస్వామ్య పరిరక్షణలో భాగస్వాములు కావాలని అవసరం ఉంది. అర్బులైన ఓటర్ల పేర్లు తొలగితే ఖచ్చితంగా ప్రశ్నించాలి. అదే సమయంలో బోగస్ ఓట్ల తొలగింపుకు కూడా సహకరించాలి. కానీ కొన్ని పార్టీలు మాత్రం తమ రాజకీయ ప్రయోజనాలకు దెబ్బ తగులుతుందనే భయంతో సర్ ప్రక్రియపై అనుమానాలు వ్యక్తం చేస్తున్నాయన్న విమర్శలు వినిపిస్తున్నాయి. మొత్తానికి 'సర్' ప్రక్రియ ఇప్పుడు కేవలం ఓటర్ల జాబితా పరిశీలన మాత్రమే కాకుండా రాజకీయ వేడిని పెంచుతున్న కీలక అంశంగా మారింది. ప్రజాస్వామ్యాన్ని పటిష్ఠం చేయాలంటే పారదర్శకమైన ఓటరు వ్యవస్థ అవసరం. అదే సమయంలో నిజమైన ఓటరికి అన్యాయం జరగకుండా చూడటం కూడా ఎన్నికల సంఘం ముందున్న అతిపెద్ద సవాల్ గా మారింది.

# భార్య భర్తకు బానిస కాదు..

- జంతువులా చూసే హక్కు లేదు
- అత్యగౌరవంతో బతికే హక్కు అందరికీ ఉంది
- సుప్రీంకోర్టు ఫూటు వ్యాఖ్యలు
- గృహ హింస కేసులో నిందితుడి ముందస్తు బెయిల్ పిటిషన్ తిరస్కరణ



### మధ్యం మత్తులో దాడులపై ఆందోళన

ఈ సందర్భంగా జస్టిస్ వరాల్ సుధీదస్తూ.. భార్య పట్ల ఈ విధంగా క్రూరంగా ప్రవర్తించడాన్ని ఏమాత్రం సమర్థించలేమని మండిపడ్డారు. జస్టిస్ కుమార్ జోక్యం చేసుకుంటూ.. "మీరు భార్యను ఎందుకు కొట్టాలనుకుంటున్నారు? ఇలాగే కొడితే ఇప్పుడున్న భార్య కూడా మిమ్మల్ని వదిలి వెళ్లిపోతుంది" అని నిందితుడిని హెచ్చరించారు. పోలీస్ స్టేషన్లో నమోదయ్యే గృహ హింస కేసుల్లో మధ్యం సేవించి భార్యలపై దాడి చేయడం అనేది ఒక సాధారణ వ్యక్తిగా మారిన ఆయన ఆందోళన వ్యక్తం చేశారు. మహిళలు తమ భర్తలు మధ్యం తాగడాన్ని భరించినా, తాగిన తర్వాత చేసే దాడులను మాత్రం తీవ్రంగా వ్యతిరేకిస్తున్నారని అభిప్రాయపడ్డారు. నిందితుడిపై ఉన్న ఆరోపణలు తీవ్రమైనవని పేర్కొంటూ, ముందస్తు బెయిల్ ఇచ్చేందుకు ధర్మాసనం నిరాకరించింది.

# ఇంధన భద్రతపై రాజీనాథ్ సింగ్ కీలక భేటీ

### నిత్యావసరాల కొరత రాకుండా చర్యలు

న్యూఢిల్లీ: పశ్చిమాసియాలో నెలకొన్న ఉద్రిక్త పరిస్థితుల దృష్ట్యా దేశ ఇంధన భద్రత, నిత్యావసర వస్తువుల సరఫరా వ్యవస్థలపై కేంద్ర ప్రభుత్వం అత్యున్నత స్థాయి అప్రమత్తత ప్రకటించింది. రక్షణ మంత్రి రాజీనాథ్ సింగ్ నేతృత్వంలో సోమవారం 'అసఫికార మంత్రిల బృందం' 5వ సమావేశం జరిగింది. గోబల్ సప్లై చైన్ (ప్రపంచ సరఫరా గొలుసు) దెబ్బతినే ముప్పు పొంది ఉన్న నేపథ్యంలో, దేశీయంగా వస్తువుల లభ్యత మరియూ ధరల నియంత్రణపై ఈ భేటీలో సుదీర్ఘంగా చర్చించారు. సమావేశం అనంతరం రక్షణ మంత్రి రాజీనాథ్ సింగ్ 'ఎక్స్' వేదికగా స్పందిస్తూ, ప్రధాని మోదీ నాయకత్వంలో ప్రభుత్వం అన్ని ముందస్తు చర్యలు తీసుకుంటుందని భరోసా ఇచ్చారు. నిత్యావసరాల కొరత రాకుండా పటిష్ఠమైన ప్రణాళికలు సిద్ధం చేశామని, ప్రజలు అనవసరంగా వస్తువులను నిల్వ చేసుకోవాలని అవసరం లేదని స్పష్టం చేశారు. గోబల్ సవాళ్లను ఎదుర్కోవడంలో ప్రజల భాగస్వామ్యం అత్యంత కీలకమని, ప్రతి ఒక్కరూ బాధ్యతగా వ్యవహరించాలని ఆయన కోరారు.

### 60 రోజులకు సరిపడా నిల్వలు

గత ఏప్రిల్ 18న జరిగిన నాలుగో సమావేశంలో దేశంలో ప్రస్తుతం 60 రోజులకు సరిపడా



పెట్రోల్, డీజిల్ నిల్వలు ఉన్నట్లు ప్రభుత్వం ప్రకటించింది. నేటి ఐదో సమావేశంలో ఆ నిల్వలను మరింత పటిష్ఠం చేయడం, ఎలక్ట్రిక్ వాహనాల వాడకాన్ని ప్రోత్సహించడం ద్వారా ఇంధన భద్రతను కాపాడాలని నిర్ణయించారు. యుద్ధ వాతావరణం నెలకొన్నప్పటికీ, దేశంలో ఉప్పు, పప్పు వంటి నిత్యావసరాల ధరలు పెరగకుండా నిరంతర నిఘా ఉంచుతున్నట్లు ప్రభుత్వం స్పష్టం చేసింది.



# జవాబుదారీదనం లేని ప్రధాని ప్రసంగం

### ఇలాంటి వారు దేశాన్ని నడపడం కష్టం

### ఎక్స్ వేదికగా రాహుల్ విమర్శలు

న్యూఢిల్లీ: కాంగ్రెస్ ఎంపీ రాహుల్ గాంధీ ప్రధాని నరేంద్ర మోదీపై తీవ్ర స్థాయిలో విమర్శలు చేశారు. మోదీ జవాబుదారీతనాన్ని కోల్పోయారని అన్నారు. ప్రజలు ఏం కొనాలో.. ఏం కొనకూడదో చెప్పే పరిస్థితికి మోదీ వచ్చారంటూ మండిపడ్డారు. తెలంగాణ సభలో మోదీ చెప్పినవి ప్రబోధాలు కావని, కేంద్ర ప్రభుత్వ వైఫల్యలు అని అన్నారు. రాజీపడిన ప్రధాని మోదీ.. దేశాన్ని నడపడం కష్టమన్నారు. ఈ మేరకు తన ఎక్స్ ఖాతాలో సోమవారం ఓ పోస్టు పెట్టారు. ఆ పోస్టులో.. ప్రతిసారి బాధ్యతను ప్రజలపైనే నెట్టేస్తున్నారని, ఆయన మాత్రం జవాబుదారీతనం నుంచి తప్పించుకు తిరుగు తున్నారని ఆగ్రహం వ్యక్తం చేశారు. అదివారం సికింద్రాబాద్లోని హరీద్ గ్రౌండ్లో బీజేపీ భారీ బహిరంగ సభ నిర్వహించింది. ఈ బహిరంగ సభలో ప్రధాని నరేంద్ర మోదీ మాట్లాడుతూ.. పశ్చిమాసియా యుద్ధ ప్రభావం దేశంపై తీవ్రంగా ఉందని అన్నారు. ప్రపంచవ్యాప్తంగా పెట్రోల్, డీజిల్, గ్యాస్, యూరియా ధరలు అమాంతం పెరిగాయని తెలిపారు. రెండు నెలల నుంచి ప్రజలపై భారం పడకుండా అన్ని చర్యలు తీసుకుంటున్నామని, యుద్ధం కారణంగా వచ్చే నష్టాన్ని కేంద్రమే భరిస్తోందని వెల్లడించారు. క్షిప్ర సమయంలో దేశ ప్రజలు పెట్రోల్, డీజిల్ పరిమితంగా వినియోగించాలని కోరారు. ప్రజలు ఎలక్ట్రిక్ వాహనాలను వినియోగించాలని.. పర్సనల్ వాహనం హోమ్, ఆన్లైన్ మీటింగ్లు పెట్టుకోవాలని విజ్ఞప్తి చేశారు. ప్రజా రవాణాను వినియోగించాలన్నారు. ఇవన్నీ కూడా ప్రజలను అప్రమత్తం చేసేవిగా లేవని రాహుల్ అన్నారు. కేవలం తన వైఫల్యాలను కప్పివచ్చుకునే ప్రయత్నమని అన్నారు.

# కేరళంపై కాంగ్రెస్ మల్లగుల్లాలు

### సీఎం ఎవరనేదానిపై తెల్లకోలేని పార్టీ

న్యూఢిల్లీ/ తిరువనంతపురం: తమిళనాడు ముఖ్యమంత్రి పదవిపై ఏర్పడిన సందిగ్ధత వీడడంతో ఇప్పుడు అందరి దృష్టి పొరుగు రాష్ట్రం కేరళపై పడింది. ఫలితాలు వెలువడి ఐదు రోజులు గడుస్తున్నా.. సీఎం ఎవరనే దానిపై ఇంకా స్పష్టతలేదు. సీఎం ఎంపికపై దిల్లీలో కాంగ్రెస్ అధ్యక్షుడు మల్లికార్జున ఖర్గే అధ్యక్షతన సమావేశం జరిగినప్పటికీ.. సీఎం పేరును మాత్రం వెల్లడించలేదు. కేరళ అ సెంట్రీ ఎన్నికల్లో కాంగ్రెస్ నేతృత్వంలోని యూడిఎఫ్ విజయధంకా మోగించిన సంగతి తెలిసిందే. ఏబీసీ ప్రధాన కార్యదర్శి దీపాదాస్ మున్నీ మీడియాతో మాట్లాడారు. సీఎం అభ్యర్థి ఎవరనే దానిపై ఇంకా చర్యలు కొనసాగుతున్నాయని చెప్పారు. ఇంకా తుది నిర్ణయం తీసుకోలేదని, పార్టీ కార్యకర్తలు, మద్దతుదారులు సంయమనం పాటించాలని కోరారు. నాయకత్వ ఎంపికపై అధిష్టానం సమష్టిగా నిర్ణయం తీసుకుంటుందన్నారు. మరోవైపు సీఎం ఎవరనేది ప్రకటించే ముందు మరోసారి చర్చించే అవకాశం ఉన్నట్లు తెలుస్తోంది.





# ప్రజావాణి అర్జీలకు పరిష్కారం చూపాలి

### కలెక్టర్ గరిమ అగ్రవాల్

#### ప్రజావాణికి 165 దరఖాస్తుల రాక

ప్రజానావ, సిరిసిల్ల: ప్రజావాణి అర్జీలకు ఎప్పటికప్పుడు పరిష్కారం చూపాలని జిల్లా కలెక్టర్ గరిమ అగ్రవాల్ ఆదేశించారు. జిల్లా సమీకృత కార్యాలయాల సముదాయంలోని ఆడిటోరియంలో సోమవారం ప్రజావాణి నిర్వహించగా, కలెక్టర్ గరిమ అగ్రవాల్ ప్రజల నుంచి అర్జీలు స్వీకరించారు. ప్రజల సమస్యల పరిష్కారమే ప్రజావాణి ముఖ్య ఉద్దేశమని తెలిపారు. అర్జీలను పెండింగ్లో ఉంచకుండా సంబంధిత అధికారులు క్షేత్రస్థాయిలో పరిశీలించి, నిర్దిష్ట గడువులోగా పరిష్కరించాలని సూచించారు. సమస్యల పరిష్కారంలో జాప్యం లేకుండా అధికారులు సమన్వయంతో పనిచేయాలని ఆదేశించారు. ప్రజావాణికి మొత్తం 165 దరఖాస్తులు రాగా, వాటిని సంబంధిత శాఖల అధికారులకు పంపించి తక్షణ చర్యలు తీసుకోవాలని కలెక్టర్ సూచించారు. అలాగే డివిజన్ స్థాయిలో నిర్వహిస్తున్న ప్రజావాణి కార్యక్రమాలను ప్రజలు సద్వినియోగం చేసుకోవాలని కోరారు. ప్రజావాణిలో అదనపు కలెక్టర్ గడ్డం నగేష్, హౌసింగ్ పీడీ వెంకట మాధవ రావు, తదితరులు పాల్గొన్నారు.



## మండల టాపర్కు సన్మానం

ప్రజానావ, వేములవాడ: పదో తరగతి ఫలితాల్లో అద్భుత ప్రతిభ కనబరిచి మండల టాపర్గా నిలిచిన వేములవాడ ప్రభుత్వ ఉన్నత పాఠశాల విద్యార్థి కోడం మోహన్కు అరుదైన గౌరవం దక్కింది. ఇటీవల వెలువడిన ఫలితాలలో తన ప్రతిభతో పాఠశాలకే కాకుండా మండలానికి గుర్తింపు తెచ్చిన మోహన్ను బీసీటీవీ ఆధ్వర్యంలో సోమవారం హైదరాబాద్లోని రవీంద్ర భారతిలో ఘనంగా సన్మానించారు. రాష్ట్రంలోని వివిధ మండలాలకు చెందిన టాపర్లను గౌరవించేందుకు ఏర్పాటు చేసిన ఈ కార్యక్రమంలో లోక్సభ సభ్యులు డాక్టర్ మల్లు రవి ముఖ్యఅతిథిగా హాజరయ్యారు. ఈ సందర్భంగా ఎంపీ మల్లు రవి మోహన్కు జ్ఞాపికను అందజేసి, శాలువాతో సత్కరించారు. ప్రభుత్వ పాఠశాలల్లో చదివి విద్యార్థులు ఇటువంటి గొప్ప విజయాలు సాధించడం అభినందనీయమని, భవిష్యత్తులో మోహన్ మరిన్ని ఉన్నత శిఖరాలను అధిరోపించాలని ఆయన ఆకాంక్షించారు. ఈ సన్మాన కార్యక్రమంలో విద్యార్థి వెంబట శివారావులు అబ్దుల్ సలాం పాల్గొని, మోహన్ సాధించిన విజయం పట్ల హార్షం వ్యక్తం చేశారు. మండల టాపర్గా నిలిచి, ఎంపీ చేతుల మీదుగా సన్మానం అందుకోవడం పట్ల విద్యార్థి కుటుంబ సభ్యులు, వేములవాడ పాఠశాల ఉపాధ్యాయ బృందం సంతోషం వ్యక్తం చేసింది.

## హనుమాన్ జయంతి వేడుకలకు భీమేశ్వరాలయం సిద్ధం

### భక్తుల కోసం ప్రత్యేక వేసవి సౌకర్యాలు

ప్రజానావ, వేములవాడ: రాజన్న సిరిసిల్ల జిల్లాలోని ప్రముఖ పుణ్యక్షేత్రం వేములవాడ శ్రీ రాజరాజేశ్వర స్వామి దేవస్థానం అనుబంధ ఆలయమైన శ్రీ భీమేశ్వర స్వామి క్షేత్రంలో హనుమాన్ జయంతి వేడుకలకు సర్పంచ్ సిద్ధమైంది. జయంతి సందర్భంగా భక్తుల రద్దీ భారీగా ఉండనున్న నేపథ్యంలో, వేసవి తాపాన్ని దృష్టిలో ఉంచుకుని దేవస్థానం అధికారులు విస్తృత ఏర్పాట్లు చేపట్టారు. అలయానికి వచ్చే భక్తులకు ఎండ వేడి నుండి ఉపశమనం కలిగించేందుకు ఇప్పటికే ప్రాంగణంలో భారీ ఫ్యాన్లు, క్యూలర్లు జంబో కూలర్లను ఏర్పాటు చేశారు. భక్తులు వేచి ఉండే చోట చలువ పందిళ్లు వేయడంతో పాటు, నిరంతరం చల్లని తాగునీరు అందించేందుకు ప్రత్యేక చలిమండ్రాలను అందుబాటులోకి తీసుకువచ్చారు. శ్రీ రాజరాజేశ్వర జల ప్రసారం ఆధ్వర్యంలో సేవా వాలంటీర్ల సహకారంతో కూల్ బబుల్స్ ద్వారా భక్తులకు నిరంతరం తాగునీటి పంపిణీ నిర్వహిస్తున్నారు. భక్తుల సౌకర్యార్థం మహా మండపంలో ఎయిర్ కండిషనర్లు, ఫ్యాన్లు ఏర్పాటు చేయగా, మూల విరాట్టు దర్శన మార్గాల్లో జంబో కూలర్ల ద్వారా చల్లని వాతావరణం కల్పిస్తున్నారు. దర్శన ఏర్పాట్లు, ప్రసాదాల పంపిణీ, తాగునీటి సదుపాయాలు సక్రమంగా ఉండేలా దేవస్థానం ప్రత్యేక చర్యలు తీసుకుంది. రాష్ట్ర దేవదాయ శాఖ మంత్రి కొండా సురేఖ, ప్రభుత్వ విప్ ఆది శ్రీనివాస్, ప్రిన్సిపల్ సెకటరీ శైలజ రామయ్య, దేవదాయ శాఖ కమిషనర్ హనుమంతరావు మరియు జిల్లా కలెక్టర్ గరిమ అగ్రవాల్ ఆదేశాల మేరకు ఆలయ ఈవో రమాదేవి స్వయంగా ఈ ఏర్పాట్లను పర్యవేక్షిస్తున్నారు. భక్తుల రద్దీకి అనుగుణంగా అన్ని విభాగాల అధికారులు, సిబ్బంది అప్రమత్తంగా ఉండి విధులు నిర్వహించాలని ఈవో ఆదేశించారు.

## చెరువుల చెంత 'హైద్రా' నిఘా

### కట్టలకు చెక్ పెట్టేలా సీసీటీవీ ఏర్పాటు

### 900 కెమెరాల నిరంతర పర్యవేక్షణ

### కమాండ్ కంట్రోల్ రూమ్కు అనుసంధానం

ప్రజానావ, హైదరాబాద్: నగరంలోని చెరువుల పరిరక్షణకే లక్ష్యంగా హైద్రా మరో ముందడుగు వేసింది. చెరువులను మట్టితో నింపి ఆక్రమించాలనే ప్రయత్నాలకు అడ్డుకట్ట వేసేందుకు పటిష్టమైన సీసీటీవీ నిఘా వ్యవస్థను ఏర్పాటు చేసింది. సోమవారం హైద్రా కమిషనర్ ఏపీ రంగనాథ్ గారు ఈ నూతన నిఘా వ్యవస్థను లాంఛనంగా ప్రారంభించారు. మొత్తం 900 సీసీటీవీ కెమెరాలను వివిధ చెరువుల పరిసరాల్లో అమర్చి, వాటిని నేరుగా హైద్రా కార్యాలయంలోని సర్వర్కు అనుసంధానించారు. డీనివల్ల క్షేత్రస్థాయిలో ఏం జరుగుతుందో కార్యాలయం నుంచే నిరంతరం పర్యవేక్షించే వీలు కలిగింది. ఈ సందర్భంగా కమిషనర్ మాట్లాడుతూ చెరువుల్లో ఎవరైనా నిర్మాణ వ్యర్థాలు వేసినా, మట్టితో నింపి కట్టలకు ప్రయత్నించినా సీసీటీవీ ద్వారా తక్షణమే గుర్తించవచ్చని తెలిపారు. అంతేకాకుండా ఇంటిగ్రేటెడ్ కమాండ్ కంట్రోల్ సెంటర్కు కూడా ఈ కెమెరాలను అనుసంధానించినట్లు వెల్లడించారు. ఒకవేళ ఎవరైనా నిబంధనలు ఉల్లంఘించి మట్టిని తరలిస్తే, ఆ వాహనం వివరాలను వెంటనే సేకరించి అక్కడే ఉన్న లేక్ ప్రొటెక్షన్ టీమ్ను అప్రమత్తం చేస్తామని హెచ్చరించారు. ఇప్పటికే రంగంలో ఉన్న లేక్ ప్రొటెక్షన్ టీమ్లకు ఈ సీసీటీవీ వ్యవస్థ అదనపు బలాన్ని ఇస్తుందని ఆయన ధీమా వ్యక్తం చేశారు. ఈ కార్యక్రమంలో హైద్రా అదనపు సంచాలకులు వర్ష పాపయ్య, అదనపు కమిషనర్ ఆర్. సుదర్శన్, ఇతర ఉన్నతాధికారులు పాల్గొన్నారు.



# వైభవంగా బీరప్ప కల్యాణోత్సవం



- తంగళ్ళపల్లి మండలం లో కొనసాగుతున్న నూతన ఇందిరమ్మ గృహప్రవేశాలు
- సీఎం రిలీఫ్ చెక్కుల పంపిణీ
- పాల్గొన్న కాంగ్రెస్ పార్టీ నియోజకవర్గ ఇన్చార్జి కేకే మహేందర్ రెడ్డి

రూపాయలు, మంచినీటి లాస్టు 25000, నాగాండ్ల అభిల 25000, దావన వేణి జమ్యు 12500, గుగ్గళ్ళ మల్లయ్య 60000, సెల్లా లక్ష్మి 26500 లకు చెక్కులను అందజేశారు. ఈ కార్యక్రమంలో మండల కాంగ్రెస్ అధ్యక్షులు ప్రవీణ్ టోనీ, మార్కెట్ కమిటీ అధ్యక్షులు వెల్లుల స్వరూప రెడ్డి, వైస్ చైర్మన్ నేరల్ల సర్పింగం, సర్పంచ్ లు మోరల్ లక్ష్మి రాజశీ, నాయని సాయి, పర్చూమలు, మార్కెట్ కమిటీ డైరెక్టర్ లు, బాలు, పరుశురాం, నాయకులు లింగాల భూపతి, ఆనందం, సుద్దాల శ్రీనివాస్, మచ్చ శ్రీనివాస్, బైరినేని రామ, శ్రీకాంత్ గౌడ్, కటకం రాజు, కొత్త రవి, మునిగల రాజు, కాపటి మల్లెశం, మీరాల శ్రీను, పెద్దురు తిరుపతి, ఎడమల ప్రతాప రెడ్డి, కొత్త సంతోష్ గౌడ్, బొడ్డు పరుశురాం, గనాది కిషన్, ఇందిరమ్మ కమిటీ సభ్యులు, గ్రామ శాఖ అధ్యక్షులు తదితరులు పాల్గొన్నారు.

ప్రజానావ, సిరిసిల్ల: ఇందిరమ్మ కమిటీల కృషి ఫలితం ఈ గృహప్రవేశాలు అని సిరిసిల్ల నియోజకవర్గ కాంగ్రెస్ పార్టీ ఇన్చార్జి కేకే మహేందర్ రెడ్డి అన్నారు. సోమవారం రాజన్న సిరిసిల్ల జిల్లా తంగళ్ళపల్లి మండలం లోని ఓగులాపూర్, లక్ష్మీపూర్, తంగళ్ళపల్లి గ్రాండ్లలోని పలు కార్యక్రమాలలో కాంగ్రెస్ పార్టీ నిర్వహించిన నియోజకవర్గ ఇంచార్జి కేకే మహేందర్ రెడ్డి పాల్గొన్నారు. నూతన గృహప్రవేశాల కార్యక్రమం లో పాల్గొని లబ్ధిదారులకు ఆయన నూతన పట్టు వస్త్రాలు కానుకగా పెట్టి లబ్ధిదారులకు శుభాకాంక్షలు తెలిపారు. ఈ

సందర్భంగా త్వరిత గతిన ఇండ్లు వూర్తి చేయాలని అధికారులకు సూచించారు. అనంతరం మండల కేంద్రం లో అంగరంగ వైభవంగా జరుగుతున్న బీరప్ప కళ్యాణం లో కేకే పాల్గొనగా గొల్ల కురుమ సంఘ పెద్దలు ఎగర్ల కరుణాకర్, ప్రశాంత్, కుంటయ్య, రమేష్, కాంగ్రెస్ నాయకులు ఘనంగా స్వాగతం పలికి దేవుళ్ళ దర్శనం తో ఆశీర్వాదాలు ఇచ్చిస్తూ, గొంగడి తో సత్కారం చేశారు. అలాగే తంగళ్ళపల్లి లో అనారోగ్యానికి గురైన పేద ప్రజలకు సీఎం రేవంత్ రెడ్డి సహాయ నిధి నుండి లబ్ధిదారులు కొండ లత 25 వేల

# తారాక డివిజన్ను ఆదర్శంగా తీర్చిదిద్దుతాం

### టీటీయూసీ రాష్ట్ర అధ్యక్షుడు మోతే శోభన్ రెడ్డి

### రూ. 71 లక్షల అభివృద్ధి పనుల పరిశీలన

ప్రజానావ, హైదరాబాద్: తారాక డివిజన్ సమగ్ర అభివృద్ధి లక్ష్యంగా కాంగ్రెస్ ప్రభుత్వం మౌలిక సదుపాయాల కల్పనకు పెద్దపీట వేస్తోందని టీటీయూసీ రాష్ట్ర అధ్యక్షుడు మోతే శోభన్ రెడ్డి పేర్కొన్నారు. మంగళవారం ఆయన జీహెచ్ఎంసీ అధికారులతో కలిసి డివిజన్ పరిధిలోని పలు ప్రాంతాల్లో కొనసాగుతున్న అభివృద్ధి పనులను క్షేత్రస్థాయిలో పరిశీలించారు. గోకుల్ నగర్ కాలనీలో రూ. 46.50 లక్షల వ్యయంతో చేపడుతున్న నూతన రోడ్డు నిర్మాణ పనులను, అలాగే నాగార్జున నగర్లో రూ. 25 లక్షలతో జరుగుతున్న మురుగునీటి కాలువల అభివృద్ధి పనులను ఆయన నిశితంగా పరిశీలించి అధికారులకు పలు సూచనలు చేశారు. పనుల్లో ఎక్కడా నాణ్యత లోపంకాకూడదని, నిర్ణీతించిన గడువులోగా వూర్తి చేసి ప్రజలకు అందుబాటులోకి తీసుకురావాలని అధికారులను ఆదేశించారు. ఈ సందర్భంగా మోతే శోభన్ రెడ్డి మాట్లాడుతూ ప్రజా సంక్షేమం మరియు మౌలిక సదుపాయాల అభివృద్ధికి



తమ ప్రభుత్వం అత్యంత ప్రాధాన్యత ఇస్తోందని వెల్లడించారు. ప్రజల దైనందిన జీవితాల్లో ఎదురవుతున్న ఇబ్బందులను తొలగించేందుకు రోడ్లు, డ్రైనేజీ వ్యవస్థలను ప్రణాళికాబద్ధంగా మెరుగుపరుస్తున్నామని తెలిపారు. తారాకను ఒక ఆదర్శవంతమైన డివిజన్గా తీర్చిదిద్దేందుకు నిరంతరం కృషి చేస్తామని, స్థానిక సమస్యల పరిష్కారానికి ఎల్లప్పుడూ అందుబాటులో ఉంటామని

ఆయన హామీ ఇచ్చారు. కాలనీల అభివృద్ధిలో ప్రజల సహకారం ఎంతో అవసరమని, అందరి భాగస్వామ్యంతో అభివృద్ధి పనులు మరింత వేగవంతం అవుతాయని ఆశాభావం వ్యక్తం చేశారు. ఈ కార్యక్రమంలో జీహెచ్ఎంసీ ఇంజనీరింగ్ అధికారులు, స్థానిక కాంగ్రెస్ నాయకులు, టీటీయూసీ ప్రతినిధులు, కాలనీ వాసులు పాల్గొన్నారు.

# ఓటరు జాబితాలో ప్రతి అర్హుడికి చోటుండాలి

### టీటీయూసీ రాష్ట్ర అధ్యక్షుడు మోతే శోభన్ రెడ్డి

### తారాకలో ఓటర్ల నమోదు కేంద్రం పరిశీలన

ప్రజానావ, హైదరాబాద్: రాష్ట్ర ఎన్నికల సంఘం నిర్వహిస్తున్న స్పెషల్ ఇన్వెస్టిగేటివ్ రిజిస్ట్రేషన్ (సర్) ప్రత్యేక సమగ్ర ఓటరు జాబితా సవరణ కార్యక్రమాన్ని టీటీయూసీ రాష్ట్ర అధ్యక్షుడు మోతే శోభన్ రెడ్డి మంగళవారం పరిశీలించారు. తారాక డివిజన్ పరిధిలోని నాగార్జున నగర్ కమిటీ హాల్లో ఏర్పాటు చేసిన ప్రత్యేక ఎంకౌరే మరీయు సహాయ కేంద్రాన్ని సందర్శించిన ఆయన, అక్కడ జరుగుతున్న కొత్త ఓటర్ల నమోదు, పేర్ల సవరణలు, చిరునామా మార్పుల ప్రక్రియను అధికారులను అడిగి తెలుసుకున్నారు. ఓటరు జాబితాలో ఎలాంటి తప్పులు లేకుండా, అత్యంత పారదర్శకంగా మరియు వేగవంతంగా ప్రజలకు సేవలు అందించాలని ఈ సందర్భంగా ఆయన అధికారులకు సూచించారు. అనంతరం మోతే శోభన్ రెడ్డి మాట్లాడుతూ ప్రజాస్వామ్య వ్యవస్థలో ఓటు హక్కు అత్యంత పవిత్రమైనదని, బలమైన ప్రజాస్వామ్య నిర్మాణంలో ప్రతి పౌరుడి భాగస్వామ్యం అవసరమని పేర్కొన్నారు. ముఖ్యంగా మొదటిసారి ఓటు హక్కు పొందుతున్న యువత, మహిళలు ఈ ప్రత్యేక సవరణ కార్యక్రమాన్ని సద్వినియోగం చేసుకోవాలని



విలుపునిచ్చారు. ఓటరు జాబితాలో తమ పేరు ఉండే లేదో ప్రతి ఒక్కరూ ఒకసారి సరిచూసుకోవాలని, అవసరమైన మార్పుల కోసం నిర్దిష్టం చేయకుండా దరఖాస్తు చేసుకోవాలని కోరారు. ప్రభుత్వం చేపడుతున్న ప్రజా పరిపాలన కార్యక్రమాల విజయవంతం కావాలంటే ఎన్నికల ప్రక్రియలో

ప్రజలు క్రియాశీలంగా పాల్గొనాలన్నారు. ఈ ప్రక్రియపై స్థానిక నాయకులు, కార్యకర్తలు ఇంటింటికి వెళ్లి ప్రజలకు అవగాహన కల్పించాలని సూచించారు. ఈ కార్యక్రమంలో ఎన్నికల సిబ్బంది, టీటీయూసీ నాయకులు, కాలనీ ప్రతినిధులు, స్థానిక ప్రజలు పాల్గొన్నారు.



# ఐపీఎల్ ప్రాంచైజీ ఓనర్లకు బీసీసీఐ హెచ్చరిక

**ముంబై:** ఐపీఎల్ 2026 సీజన్ ఉత్పల్లవం కోసం కొనసాగించిన వేళ్ల ప్రాంచైజీ యజమానుల వ్యవహారాలపై భారత క్రికెట్ నియంత్రణ మండలి అసంతృప్తి వ్యక్తం చేసింది. బోర్డు జారీ చేసిన నిబంధనలను కొందరు జట్టు యజమానులు పట్టించుకోవడం లేదని గుర్తించిన బీసీసీఐ, ఇకపై రూల్స్ ఉల్లంఘిస్తే కఠిన చర్యలు తప్పవని స్పష్టం చేసింది. బీసీసీఐ కార్యదర్శి దేవజిత్ సైకియా ఇటీవల అన్ని ఐపీఎల్ ప్రాంచైజీలకు ప్రత్యేక మార్గదర్శకాలు పంపించారు. మ్యాచ్ జరుగుతున్న సమయంలో జట్టు యజమానులు ప్లేయింగ్ ఏరియాలోకి రావద్దని, అటగాళ్లు లేదా సపోర్ట్ స్టాఫ్తో ప్రత్యక్షంగా మాట్లాడకూడదని స్పష్టంగా ఆదేశించారు. అయితే కొందరు యజమానులు ఈ నిబంధనలను ఉల్లంఘిస్తున్నట్లు బోర్డు గుర్తించింది. ఐపీఎల్ కు చెందిన ఓ అధికారి మాట్లాడుతూ.. "ప్రాంచైజీ ఓనర్లకు ఇప్పటికే హెచ్చరికలు జారీ చేశాం. కొందరు డగ్గర్ల సమీపంలో తిరుగుతూ కనిపించారు. మరొకరిని మొబైల్ ఫోన్లతో మైదానంలోకి వచ్చి ఫోటోలు కూడా తీశారు. దీనికి సంబంధించిన ఆధారాలు మా వద్ద ఉన్నాయి. పలుమార్లు హెచ్చరించిన మార్పు కనిపించకపోవడంతో ఇకపై కఠిన చర్యలు తీసుకోవాల్సి వస్తుంది" అని తెలిపారు. ఇక మరోవైపు ఐపీఎల్ 2026 సీజన్లో 'హానీ ట్రాప్' ప్రమాదాలపై కూడా బీసీసీఐ అన్ని ప్రాంచైజీలను అప్రమత్తం చేసింది. అటగాళ్లు లేదా అధికారులపై లైంగిక వేధింపుల ఆరోపణలు వచ్చే అవకాశాలు ఉన్నాయని హెచ్చరించింది. హై ప్రొఫైల్ క్రీడా వాతావరణాల్లో ఇలాంటి ప్రమాదాలు ఎక్కువగా ఉంటాయని పేర్కొంది. ఈ నేపథ్యంలో ప్రత్యేక టాస్ ఫోర్స్ ఏర్పాటు చేసిన బీసీసీఐ, హోటళ్లలో తనిఖీలు కూడా నిర్వహిస్తోంది. అటగాళ్ల గదుల్లోకి అనుమతి లేని వ్యక్తులు ప్రవేశించినట్లు తేలితే కఠిన క్రమశిక్షణ చర్యలు తీసుకుంటామని బోర్డు హెచ్చరించింది.



# వినేష్ ఫాగట్ వివాదం మళ్లీ హాట్ టాపిక్

**అయోధ్య:** భారత మహిళా రెజ్లర్ వినేష్ ఫాగట్ కు సంబంధించిన వివాదం మరోసారి చర్చనీయాంశంగా మారింది. జాతీయ ఓపెన్ ర్యాంకింగ్ టోర్నీలో పాల్గొనేందుకు ఆమె అయోధ్యకు చేరుకున్నప్పటికీ, భారత రెజ్లర్లకు సంబంధించి అనుమతి లభించలేదు. రిటైర్మెంట్ ప్రకటించిన తర్వాత మళ్లీ పోటీల్లో పాల్గొనాలంటే కనీసం ఆరు నెలల విరామం ఉండాలని నిబంధనలు చెబుతున్నాయి. ఈ నియమం ప్రకారం వినేష్ ప్రస్తుతం అర్హురాలు కాదని భారత రెజ్లర్ల సమాఖ్య స్పష్టం చేసింది. జూన్ 26 వరకు దేశీయ టోర్నీల్లో ఆమె పాల్గొనలేదని గతంలోనే షోకాజ్ నోటీసు కూడా జారీ చేసింది. అయితే యానా తిరిగి పోటీల్లో పాల్గొనేందుకు అర్హురాలైననని వినేష్ ఫాగట్ పేర్కొంది. ప్రపంచ టూరింగ్ టోపింగ్ సంస్థ నిబంధనల ప్రకారం యువైటెడ్ వరల్డ్ రెజ్లర్లకు ముందుగానే తన రీఎంట్రీ విషయాన్ని తెలియజేశానని ఆమె వెల్లడించింది. గత జూన్ లోనే ఈ సమాచారం అందించినట్లు తెలిపింది. రిటైర్మెంట్ తర్వాత తిరిగి బరిలోకి దిగాలనుకునే క్రీడాకారులు కనీసం ఆరు నెలల ముందే సమాచారం ఇవ్వాలి ఉంటుందని నిబంధనలు చెబుతున్నాయి. అయితే వినేష్ ఇచ్చిన వివరణతో రెజ్లర్లకు సమాఖ్య సంతృప్తి చెందలేదు. అర్హత అంశంపై మాత్రమే ఆమె స్పందించిందని, క్రమశిక్షణా చర్యలపై సరైన వివరణ ఇవ్వలేదని సమాఖ్య పేర్కొంది. జాతీయ టోర్నీలో పాల్గొనే మహిళా రెజ్లర్లకు సోమవారం సాయంత్రం వెయిట్ చెకింగ్ నిర్వహించనున్నారు. మంగళవారం పోటీలు జరగనున్నాయి. ఈ టోర్నీలో విజేతలుగా నిలిచిన వారికి ప్రపంచ చాంపియన్ షిప్ ట్రయల్స్ లో పాల్గొనే అవకాశం లభించనుంది.

# పరుగుల సునామీలో ఢిల్లీదే గెలుపు!



**అక్షర్, మిల్లర్ మెరుపులు.. పంజాబ్ పై 3 వికెట్ల తేడాతో విజయం**  
**ఓకే ఓవర్ మిగిలి ఉండగానే 211 పరుగుల భారీ లక్ష్య ఛేదన**  
**శ్రేయస్ అయ్యర్, ప్రియాంశ్ ఆర్యల అద్భుతకాలు వృథా**

**ధర్మశాలు:** ఐపీఎల్ లో భాగంగా సోమవారం ధర్మశాలలోని హెచ్ పీ సి ఏ (హిమాచల్ ప్రదేశ్ క్రికెట్ అసోసియేషన్) స్టేడియం వేదికగా జరిగిన హైస్కోరింగ్ ట్రైల్ లో పంజాబ్ కింగ్స్ పై ఢిల్లీ క్యాపిటల్స్ (డీ సీ) అద్భుత విజయం సాధించింది. పంజాబ్ నిర్దేశించిన 211 పరుగుల భారీ లక్ష్యాన్ని ఢిల్లీ బ్యాటర్లు సమష్టిగా పోరాడి మరో 6 బంతులు (ఒక ఓవర్) మిగిలి ఉండగానే 7 వికెట్లు కోల్పోయి 216 పరుగులు సాధించి ఘనవిజయాన్ని అందుకున్నారు. ఆల్ రౌండర్ అక్షర్ పటేల్, డేవిడ్ మిల్లర్ ల విద్వంసక అద్భుతకాలతో పాటు చివర్లో అశుభ శ్రమ మెరుపులు ఢిల్లీకి అద్భుత గెలుపును అందించాయి. ఈ పరాజయంతో ఢిల్లీ కు బ్యాటింగ్ లో అదరగొట్టిన పంజాబ్ కింగ్స్ కు తీవ్ర నిరాశ మిగిలింది. ముఖ్యంగా కెప్టెన్ శ్రేయస్ అయ్యర్, యువ ఓపెనర్ ప్రియాంశ్ ఆర్యల అద్భుత ఇన్నింగ్స్ లు వృథా అయ్యాయి.

శ్రేయస్ అయ్యర్ బాధ్యతాయుతమైన ఇన్నింగ్స్ ఆడాడు. వీలుచిక్కినప్పుడల్లా భారీ షాట్లు ఆడుతూ సోమారుబోర్డును పరుగులు పెట్టించాడు. అయ్యర్ 36 బంతుల్లోనే అజేయంగా 59 పరుగులు సాధించి ఇన్నింగ్స్ కు వెన్నెముకలా నిలిచాడు. వీరికి తోడుగా కూపర్ కోన్సెల్ 27 బంతుల్లో 38 పరుగులు సాధించి అద్భుత సహకారం అందించాడు. దీంతో పంజాబ్ కింగ్స్ నిర్ణీత 20 ఓవర్లలో 5 వికెట్ల సవ్వనానికి 210 పరుగుల భారీ స్కోరు సాధించింది. ఢిల్లీ క్యాపిటల్స్ బౌలర్లలో మాధవ్ తివారీ 40 పరుగులపై 2 వికెట్లు, మిచెల్ స్టార్క్ 57 పరుగులపై 2 వికెట్లు, ముకేష్ కుమార్ 31 పరుగులపై 1 వికెట్ తీశారు. స్టార్క్ భారీగా పరుగులు సమర్పించుకోవడం ఢిల్లీకి ప్రతికూలంగా మారింది.

## అక్షర్, మిల్లర్ విద్వంసం.. లక్ష్య ఛేదన..

211 పరుగుల కొండంత లక్ష్యంతో బరిలోకి దిగిన ఢిల్లీ క్యాపిటల్స్ కు ఆరంభంలోనే పంజాబ్ బౌలర్లు నవాలు విసిరారు. పంజాబ్ పేసర్ ఆర్. డీవ్ సింగ్ కట్టుదిట్టంగా బౌలింగ్ చేసి 21 పరుగులపై 2 వికెట్లు తీయగా, యశ్ రాకూర్ 55 పరుగులపై 2 వికెట్లు, మార్కస్ స్ట్రోయినిస్ 44 పరుగులపై 1 వికెట్ పడగొట్టారు. వికెట్లు పడుతున్నా ఢిల్లీ బ్యాటర్లు ఎక్కడా వెనక్కి తగ్గలేదు. ముఖ్యంగా ఆల్ రౌండర్ అక్షర్ పటేల్, డేవిడ్ మిల్లర్ లు క్రీజులో కుదురుకుని పంజాబ్ బౌలర్లపై ఎదురుదాడికి దిగారు.

## శ్రేయస్, ప్రియాంశ్ జోరు.. పంజాబ్ భారీ స్కోరు..

టాస్ గెలిచిన ఢిల్లీ క్యాపిటల్స్ కెప్టెన్ ముందుగా బౌలింగ్ ఎంచుకున్నాడు. దీంతో మొదట బ్యాటింగ్ కు దిగిన పంజాబ్ కింగ్స్ బ్యాటర్లు ఆరంభం నుంచే ఢిల్లీ బౌలర్లపై విరుచుకుపడ్డారు. ముఖ్యంగా ఓపెనర్ ప్రియాంశ్ ఆర్య క్రీజులో ఉన్నంతసేపు బౌండరీల వర్షం కురిపించాడు. కేవలం 33 బంతుల్లోనే 56 పరుగులు సాధించి ఇన్నింగ్స్ కు గట్టి పునాది వేశాడు. అతనికి తోడుగా క్రీజులోకి వచ్చిన కెప్టెన్

మైదానం నలుమూలలా సిక్సర్లు, ఫోర్లు బాదుతూ లక్ష్యాన్ని కరిగించారు. అక్షర్ పటేల్ 30 బంతుల్లోనే 56 పరుగులు సాధించగా, డేవిడ్ మిల్లర్ కేవలం 28 బంతుల్లోనే 51 పరుగులు చేసి మ్యాచ్ ను ఢిల్లీ వైపు తిప్పారు. వీరిద్దరూ అప్పటిను తర్వాత మ్యాచ్ కాస్త ఉత్పల్లవంగా మారినప్పటికీ.. చివర్లో క్రీజులోకి వచ్చిన అశుభ శ్రమ కేవలం 10 బంతుల్లోనే 24 పరుగులు బాది పంజాబ్ ఆశలపై నీళ్లు చల్లాడు. దీంతో ఢిల్లీ క్యాపిటల్స్ 19 ఓవర్లలోనే 7 వికెట్లు కోల్పోయి 216 పరుగులు సాధించి, మరో 6 బంతులు మిగిలి ఉండగానే 3 వికెట్ల తేడాతో అద్భుత విజయాన్ని సొంతం చేసుకుంది.



# వన్డే ర్యాంకింగ్ లో భారత్ అగ్రస్థానం

**దుబాయ్:** అంతర్జాతీయ క్రికెట్ మండలి విడుదల చేసిన తాజా వన్డే ర్యాంకింగ్ లో భారత జట్టు మరోసారి అగ్రస్థానాన్ని నిలబెట్టుకుంది. 118 రేటింగ్ పాయింట్లతో టీమిండియా మొదటి స్థానంలో కొనసాగుతూ తన ఆధిపత్యాన్ని చాటుకుంది. ఇప్పటికే టీ20 ర్యాంకింగ్ లోనూ అగ్రస్థానంలో ఉన్న భారత్, వన్డే ఫార్మాట్ లోనూ తన జోరు కొనసాగిస్తోంది. టీ20 ప్రపంచకప్ 2026లో విజయం సాధించిన అనంతరం భారత జట్టు పాట్లీ ఫార్మాట్ లో ఆధిపత్యాన్ని ప్రదర్శించగా, 2025 ఛాంపియన్స్ ట్రోఫీలో ఘన విజయం సాధించడం ద్వారా వన్డేలోనూ తన బలాన్ని నిరూపించింది. తాజా ర్యాంకింగ్ లో న్యూజిలాండ్ 113 పాయింట్లతో రెండో స్థానంలో నిలిచింది. భారత్ తో కేవలం ఐదు పాయింట్ల తేడా మాత్రమే ఉండటం విశేషం. 109 పాయింట్లతో ఆస్ట్రేలియా మూడో స్థానంలో కొనసాగుతోంది. ఇటీవల అద్భుత ప్రదర్శనలతో వరుస విజయాల నమోదు చేసిన దక్షిణాఫ్రికా 102 పాయింట్లతో నాలుగో స్థానానికి ఎగబాకింది. ఈ క్రమంలో పాకిస్తాన్ వెనక్కి నెట్టింది. పాకిస్తాన్ ప్రస్తుతం 98 పాయింట్లతో ఐదో స్థానంలో ఉంది. ఆ తర్వాతి స్థానాల్లో శ్రీలంక 96 పాయింట్లతో ఆరో స్థానంలో, అఫ్ఘానిస్తాన్ 93 పాయింట్లతో ఏడో స్థానంలో కొనసాగుతున్నాయి. ఇంగ్లండ్ 89, బంగ్లాదేశ్ 84, వెస్టిండీస్ 74 పాయింట్లతో టాప్-10లో తమ స్థానాలను నిలబెట్టుకున్నాయి. ఇక ఐర్లాండ్ 54



పాయింట్లతో 11వ స్థానానికి చేరి జింబాబ్వేను వెనక్కి నెట్టింది. జింబాబ్వే 53 పాయింట్లతో 12వ స్థానానికి పడిపోయింది. అమెరికా 46 పాయింట్లతో 13వ స్థానానికి ఎగబాకగా, స్వాజీలాండ్ 44 పాయింట్లతో 14వ స్థానంలో నిలిచింది. టోంగా నిబంధనల ప్రకారం 2027 మార్చి 31 నాటికి వన్డే ర్యాంకింగ్ లో టాప్-8లో నిలిచే

జట్టు నేరుగా వన్డే ప్రపంచకప్ 2027కు అర్హత సాధిస్తాయి. అతిథ్య దేశాలైన దక్షిణాఫ్రికా, జింబాబ్వే ఇప్పటికే టోర్నీకి అర్హత పొందాయి. ఈ నేపథ్యంలో దక్షిణాఫ్రికా టాప్-8లో కొనసాగితే, తొమ్మిదో స్థానంలో నిలిచే జట్టుకూ ప్రత్యక్ష అర్హత లభించే అవకాశం ఉండటంతో పోటీ మరింత ఆసక్తికరంగా మారింది.

# విశ్వంభరపై భారీ అంచనాలు

## రెండు పార్టులుగా విడుదల అంటూ పుకార్లు

మెగాస్టార్ చిరంజీవి హీరోగా దర్శకుడు వశిష్ట తెరకెక్కిస్తున్న భారీ సోషియల్ థ్రాటర్ విశ్వంభరపై మరోసారి సోషల్ మీడియాలో ఆసక్తికర చర్చ మొదలైంది. భారీ బడ్జెట్తో రూపొందుతున్న ఈ చిత్రాన్ని రెండు భాగాలుగా విడుదల చేయనున్నారనే వార్తలు ఇటీవల వైరల్ గా మారాయి. యూవీ క్రియేషన్స్ నిర్మిస్తున్న ఈ సినిమాలో త్రిష కథానాయికగా నటిస్తోంది. చాలా కాలం క్రితమే విడుదల కావాల్సిన ఈ సినిమా, పలు కారణాలతో వరుసగా వాయిదా పడుతూ వస్తోంది. ముఖ్యంగా ప్రస్తుతం టాలీవుడ్ లో సిక్వెల్స్ ట్రెండ్ బలంగా కొనసాగుతున్న నేపథ్యంలో, 'విశ్వంభర'ను కూడా రెండు భాగాలుగా తీసుకురావాలని మేకర్స్ ఆలోచిస్తున్నారనే ప్రచారం జోరందుకుంది. అయితే ఈ వార్తలపై దర్శకుడు వశిష్ట తాజాగా స్పందిస్తూ క్లారిటీ ఇచ్చారు. 'రెండు పార్ట్లుగా వస్తున్న విశ్వంభర' అంటూ సోషల్ మీడియాలో వచ్చిన ఓ పోస్టుకు స్పందించిన ఆయన.. 'అవునా.. నిజమా?' అంటూ వెలకారంగా రిపై ఇచ్చారు. దీంతో ప్రస్తుతం ఈ సినిమా రెండు భాగాలుగా విడుదలయ్యే ఆలోచన లేదనే విషయం స్పష్టమైంది. ఇక సినిమా షూటింగ్ దాదాపు పూర్తయినప్పటికీ, విడుదల మాత్రం ఇంకా ఆలస్యమవుతోంది. దీనికి ప్రధాన కారణం భారీ స్థాయిలో జరుగుతున్న విజవల్ ఎఫెక్ట్స్, గ్రాఫిక్స్ పనులేనని సినీ వర్గాలు చెబుతున్నాయి. సినిమా మొత్తం విజవల్ ఫాంటసీ ప్రపంచం నేపథ్యంలో తెరకెక్కుతుండటంతో, నాణ్యత విషయంలో ఎలాంటి రాజీ పడకూడదనే ఉద్దేశంతో మేకర్స్ ప్రత్యేక శ్రద్ధ తీసుకుంటున్నారని సమాచారం. ముఖ్యంగా మెగాస్టార్ చిరంజీవి స్వయంగా వీఎఫ్ఎక్స్ పనులను పర్యవేక్షిస్తున్నట్లు టాక్ వినిపిస్తోంది. ప్రేక్షకులకు సరికాత్త విజవల్ అనుభూతి ఇవ్వాలనే లక్ష్యంతో ప్రతి ఫ్రేమ్ పై జాగ్రత్తలు తీసుకుంటున్నారట. ఈ చిత్రానికి ఆస్కార్ విజేత కీరవాణి సంగీతం అందిస్తున్నారు. అలాగే బ్యాక్ గ్రౌండ్ స్కోర్ కోసం 'హను-మాన్' ఫేమ్ గౌరవ్ హరిని కూడా రంగంలోకి దింపినట్లు సమాచారం. మొత్తానికి 'విశ్వంభర' సాధారణ ఫాంటసీ చిత్రం కాకుండా, తెలుగు ప్రేక్షకులకు భారీ విజవల్ విందుగా నిలవబోతుందనే అభిప్రాయం సినీ వర్గాల్లో వ్యక్తమవుతోంది.



# విజయ్ క్రేజ్ చూసి షాక్ అయ్యాను..

## ప్రియాంక చోప్రా పాత వ్యాఖ్యలు వైరల్!

చెన్నై తమిళనాడు రాజకీయాల్లో సరికాత్త అధ్యాయాన్ని లిఖిస్తూ దళపతి విజయ్ ముఖ్యమంత్రిగా పగ్గాలు చేపట్టిన తరుణంలో, ఆయన సినీ ప్రస్థానానికి సంబంధించిన ఆసక్తికర విషయాలు వెలుగులోకి వస్తున్నాయి. ముఖ్యంగా ప్రపంచవ్యాప్తంగా గుర్తింపు పొందిన సటి ప్రియాంక చోప్రా సినీ ప్రయాణం విజయ్ సరసన ప్రారంభమైన సంగతి తెలిసిందే. ఈ నేపథ్యంలో, తన తొలి సినిమా హీరో గురించి ఆమె గతంలో చేసిన వ్యాఖ్యలు ఇప్పుడు సోషల్ మీడియాలో హాట్ టాపిక్ గా మారాయి. 2002లో విడుదలైన 'తమిళన్' సినిమాతో ప్రియాంక చోప్రా సినీ పరిశ్రమలోకి అడుగుపెట్టారు. అప్పటి తన అనుభవాలను గుర్తు చేసుకుంటూ.. "నాకు అప్పట్లో తమిళం అన్నలు తెలియదు, డైలాగులను కాగితంపై రాసుకుని బట్టి చదవడాన్ని షూటింగ్ సెట్ అంటే ఎలా ఉంటుందో కూడా తెలియని తరుణంలో విజయ్ నాకు ఎంతో సహకరించారు. అయితే షూటింగ్ సమయంలో ఆయనకున్న అభిమాన గణాన్ని చూసి నేను పూర్తిగా షాక్ అయ్యాను. వందలాది మంది ఫ్యాన్స్ సెట్లో దగ్గరకు వచ్చి ఆయన్ను చూసే విధానం, ఆరాధించే తీరు చూస్తే.. ప్రజలు ఆయన్ను ఒక దేవుడిలా చూస్తున్నారని నాకు అనిపించింది" అని ప్రియాంక పేర్కొన్నారు. ప్రియాంక చోప్రా తల్లి మధు చోప్రా కూడా గతంలో విజయ్ వ్యక్తిత్వాన్ని ప్రశంసించారు. "విజయ్ తన కూతురిని ఎంతో గౌరవంగా చూసుకునేవారని, స్టార్ హీరో అనే గర్వం లేకుండా కొత్త హీరోయిన్లకు ఎంతో ప్రోత్సాహాన్ని ఇచ్చారని" ఆమె తెలిపారు. మొదట్లో విజయ్ తో సమానంగా డ్యాన్స్ చేయడం ప్రియాంకకు సవాలుగా అనిపించినా, ఆయన సహకారంతోనే అది సాధ్యమైందని చెప్పారు. 'తమిళన్' సినిమా ఇచ్చిన స్ఫూర్తి ప్రియాంకను సటనను ఒక టెలివిజన్ ఎంఛుకునేలా చేసిందని ఆమె వెల్లడించారు. నాడు ఒక సామాన్య నటిగా విజయ్ మేనరిజమ్మ చూసి ఆశ్చర్యపోయిన ప్రియాంక, నేడు ఆయన ఒక రాష్ట్రానికి ముఖ్యమంత్రిగా ఎదగడంపై సినీ ప్రముఖులు సైతం ఆనందం వ్యక్తం చేస్తున్నారు. నాటి ఆమె మాటలు ఇప్పుడు విజయ్ రాజకీయ ఎదుగుదలకు సరిగ్గా సరిపోతాయని అభిమానులు సోషల్ మీడియాలో కామెంట్స్ చేస్తున్నారు.

# నేను బీజేపీకి సపోర్ట్ చేస్తూ రేపిస్టులకు కాదు..

## యాంకర్ రష్మి గౌతమ్ సంచలన పోస్ట్



కేంద్ర మంత్రి బండి సంజయ్ కుమారుడు భగీరథ్ సాయిపై పోక్సీ కేసు వ్యవహారంపై యాంకర్ రష్మి గౌతమ్ సంచలన పోస్టు చేశారు. తాను బీజేపీకి మద్దతిస్తానని.. అయితే లైంగిక వేధింపులకు పాల్పడేవారికి కాదని రష్మి స్పష్టం చేశారు. యాంకర్ రష్మి గురించి సైబల్ ఇంటెడక్షన్ అవసరం లేదు. సోషల్ మీడియాలో ఎప్పుడూ బీజేపీకి అనుకూలంగా పోస్టులు పెడుతుంటారు. ఈ క్రమంలో కేంద్ర మంత్రి బండి సంజయ్ కుమారుడు భగీరథ్ పై పోక్సీ కేసు విషయంలో వలువురు ఆమెను ట్యాగ్ చేస్తూ పోస్టులు పెడుతున్నారు. ఈ వ్యవహారంపై ఎందుకు స్పందించడం లేదని నెటిజన్లు ప్రశ్నిస్తున్నారు. దీనిపై రష్మి ఎక్స్ వేదికగా స్పందించారు. "నేను బీజేపీకి మద్దతు ఇస్తాను కానీ.. రేపిస్టులకు, లైంగిక వేధింపులకు పాల్పడేవారికి కాదని" ఆమె పేర్కొన్నారు. తాను సమస్యలపై కేవలం సానుభూతి చూపగలనని, పోరాడేంత శక్తి తనకు లేదన్నారు.

# ప్రేమ ఎప్పటికీ శక్తివంతమైనదే

## నటి త్రిష ఆసక్తికర పోస్ట్

ఫిల్మ్ స్టార్ త్రిష తన సోషల్ మీడియాలో ఓ పోస్టు పెట్టారు. ప్రేమ ఎప్పటికీ శక్తివంతమైందే అని ఆమె తన అభిప్రాయాన్ని వ్యక్తం చేశారు. త్రిష తన ఇన్ స్టాగ్రామ్ లో కొన్ని ఫోటోలు పెట్టారు. నీలిరంగు చీరలో త్రిష ఆకట్టుకున్నది. తమిళనాడు సీఎంగా ఆదివారం విజయ్ ప్రమాణ స్వీకారం చేసిన విషయం తెలిసిందే. ఆ కవెంట్ కు ఈసారిలోనే ఆమె హాజరయ్యారు. ఆ కార్యక్రమంలో ప్రత్యేక ఆకర్షణగా నిలిచిన త్రిష సోమవారం తన సోషల్ మీడియా పోస్టుతో తన భావోద్వేగాన్ని మరింత స్పష్టంగా వ్యక్తం చేశారు. చెన్నై నెహ్రూ స్టేడియంలో నందది చేసిన సటి త్రిష.. తన పోస్టులో ప్రేమ గొప్పతనాన్ని వ్యక్తం చేశారు. రకరకాల స్టైల్స్ తో దిగిన ఫోటోలను పోస్టు చేసిన త్రిష.. ప్రేమ ఎప్పటికీ గట్టిగానే వ్యక్తం అవుతుందన్న అభిప్రాయాన్ని ఆ పోస్టులో రాశారు. ద లవ్ ఈజ్ ఆల్వేస్ లాడర్ అన్న క్యాప్షన్ ఇప్పుడు ట్రెండ్ అవుతోంది. ఆ పోస్టులో తన స్టయిలిష్ బృందానికి ఆమె థ్యాంక్స్ కూడా చెప్పింది.